

दैनिक वेलाकम इंडिया

गाजियाबाद से प्रकाशित हिन्दी दैनिक

RNI NO. UPHIN/2018/76874

नये भारत की नई सोच

वर्ष: 07 अंक: 122

गुरुवार, 07 मई-2026 (गाजियाबाद)

पेज-8

मूल्य-एक रुपया

‘नेशन फर्स्ट’ हर नागरिक के लिए भी मार्गदर्शक सिद्धांत, क्योंकि राष्ट्र से बढ़कर कुछ भी नहीं: योगी आदित्यनाथ

प्रयागराज में रक्षा त्रिवेणी संगम की थीम पर नॉर्थ टेक सिम्पोजियम-2026 के समापन समारोह में सम्मिलित हुए मुख्यमंत्री

वेलकम इंडिया, नेटवर्क

प्रयागराज। मुख्यमंत्री योगी आदित्यनाथ ने कहा कि अब लड़ाई सीमाओं से बढ़कर साइबर, स्पेस, डेटा नेटवर्क और इलेक्ट्रोमैग्नेटिक स्पेक्ट्रम तक फैल चुकी है। पारंपरिक युद्ध कौशल के साथ-साथ अब तकनीकी दक्षता, रणनीतिक सोच और मानसिक दृढ़ता भी अनिवार्य हो गई है। आज के युद्ध में कौबोर्ड, सैटेलाइट और डेटा उतने ही महत्वपूर्ण हैं, जितने पारंपरिक हथियार। दुश्मन के संचार नेटवर्क को बाधित करना तथा अपने सिस्टम को सुरक्षित रखना नई युद्ध रणनीति का आधार बन रहा है। ऐसे परिदृश्य में वही राष्ट्र आगे रहेगा, जो साहस और तकनीक के बीच संतुलन स्थापित कर सके। नेशन फर्स्ट केवल एक नारा नहीं, बल्कि हर भारतीय सैनिक के जीवन का संकलन है। यह हर नागरिक के लिए भी मार्गदर्शक सिद्धांत होना चाहिए, क्योंकि राष्ट्र सर्वोपरि है और उससे बढ़कर कुछ भी नहीं। सीएम



योगी बुधवार को प्रयागराज में रक्षा त्रिवेणी संगम की थीम पर नॉर्थ टेक सिम्पोजियम (एनटीएस) 2026 के समापन समारोह को संबोधित कर रहे थे। मुख्यमंत्री ने कहा कि सियाचिन की जमाने वाली टंड हों, रेगिस्तान की तपती रेत, घने जंगलों का अंधकार या

समुद्र व आकाश की अनंत चुनौतियां, हमारे सैनिक हर परिस्थिति में तत्पर रहते हैं। उनकी सतर्क निगाहों के कारण ही पूरा देश सुरक्षित और निश्चित रह पाता है। आधुनिक युद्ध अब केवल जल, थल और नभ तक सीमित नहीं रहा, बल्कि यह मल्टी-डोमेन

ऑपरेशंस के युग में प्रवेश कर चुका है। युद्ध में साइबर, स्पेस और इलेक्ट्रोमैग्नेटिक स्पेक्ट्रम जैसे क्षेत्र भी उतने ही महत्वपूर्ण हो गए हैं। कौबोर्ड भी एक प्रभावी हथियार बन चुका है। दुश्मन के पावर ग्रिड, राडार, जीपीएस, बैकअप और कान्युनिकेशन सिस्टम को

बाधित करना या अपने नेटवर्क को सुरक्षित व अभेद्य बनाना, नई सुरक्षा रणनीति का हिस्सा है। सैटेलाइट्स के माध्यम से निगरानी, खुफिया जानकारी और नेविगेशन अब बुद्ध की 'आंख' और 'दिमाग' बन चुके हैं। अब लड़ाई सिमलन्स और डेटा के माध्यम से भी लड़ी जा रही है। मुख्यमंत्री ने कहा कि वैश्विक परिस्थितियों, विशेषकर युद्ध जैसी स्थितियों ने यह स्पष्ट किया है कि डिफेंस मैनुफैक्चरिंग में आत्मनिर्भरता कितनी आवश्यक है। कुछ वर्ष पहले भारत का रक्षा निर्यात लगभग 600 करोड़ रुपये ही था, लेकिन निरंतर प्रयासों से आज हमारी सामर्थ्य 38 हजार से 50 हजार करोड़ रुपये तक के रक्षा उत्पाद निर्यात करने की है। भारत अब मित्र देशों को रक्षा उत्पाद उपलब्ध करा रहा है। उत्तर प्रदेश ने भी इस क्षेत्र में उल्लेखनीय प्रगति की है। राज्य में डिफेंस इंडस्ट्रियल कॉरिडोर के छह प्रमुख नोड्स लखनऊ, कानपुर, झांसी, आगरा, अलीगढ़ और

चित्रकूट पर तेजी से कार्य हो रहा है। इन नोड्स में 35,000 करोड़ रुपये से अधिक के निवेश प्रस्ताव जमीन पर उतर रहे हैं। सरकार ने डिफेंस एवं एयरोस्पेस पॉलिसी के तहत बड़े लैंड बैंक का निर्माण किया है और निवेशकों को आकर्षक प्रोत्साहन उपलब्ध कराए जा रहे हैं। अलीगढ़ छोटे हथियारों और रक्षा उपकरणों के निर्माण का प्रमुख केंद्र बनकर उभरा है, जबकि कानपुर गोला-बारूद, मिसाइल, डिफेंस टेक्सटाइल और प्रोटेक्टिव गियर के उत्पादन का महत्वपूर्ण हब बन रहा है। लखनऊ और झांसी नोड्स में ब्रह्मोस मिसाइल और हैवी डिफेंस मैनुफैक्चरिंग पर विशेष ध्यान दिया जा रहा है, जिससे देश की सैन्य क्षमता और मजबूत होती रहेगी। चित्रकूट और आगरा नोड्स में एयरोस्पेस और प्रिसिजन इंजीनियरिंग के क्षेत्र में विकास जारी है, ताकि स्पेस डोमेन सहित रक्षा के सभी आयामों में देश की क्षमता को सुदृढ़ किया जा सके।

अब वंदे मातरम को मिलेगा राष्ट्रगान जैसा दर्जा, मोदी कैबिनेट का बड़ा फैसला; कानून में संशोधन को मंजूरी



वेलकम इंडिया, नेटवर्क

नई दिल्ली। बंगाल चुनाव में बड़ी जीत के बाद केंद्र सरकार ने अपने पहले फैसले में 'वंदे मातरम' को लेकर बड़ा कदम उठाया है। प्रधानमंत्री नरेन्द्र मोदी की अध्यक्षता में हुई कैबिनेट बैठक में राष्ट्रीय सम्मान अपमान निवारण कानून में संशोधन के प्रस्ताव को मंजूरी दी गई है। इस प्रस्ताव के तहत 'वंदे मातरम' को राष्ट्रगान 'जन गण मन' के बराबर दर्जा देने की तैयारी है। अभी इस कानून के तहत राष्ट्रीय ध्वज, संविधान और राष्ट्रगान के अपमान या उसमें बाधा डालने पर सजा का प्रावधान है। संशोधन के बाद 'वंदे मातरम' को भी इस सूची में शामिल किया जाएगा, जिससे इसके नियमों का पालन न करने पर यह दंडनीय अपराध बन जाएगा।

रही है। इसके लिए कानून की धारा 3 में संशोधन किया जाएगा। इस धारा के अनुसार, अगर कोई व्यक्ति जानबुझकर राष्ट्रगान गाने में बाधा डालता है या उसे रोकता है, तो उसे तीन साल तक की जेल या जुर्माना या दोनों हो सकते हैं। दोषारा अपराध करने पर कम से कम एक साल की सजा का प्रावधान है। संशोधन के बाद यही नियम वंदे मातरम पर भी लागू होंगे।

ऐतिहासिक और राजनीतिक महत्व

रक्षा मंत्री राजनाथ सिंह ने पहले भी वंदे मातरम को राष्ट्रगान के बराबर दर्जा देने की वकालत की थी। उन्होंने कंग्रेस पर आरोप लगाया था कि उसने इस गीत को राजनीति के कारण पीछे रखा। वंदे मातरम का देश की आजादी की लड़ाई में खास महत्व रहा है। इसे बंकिम चंद्र चट्टोपाध्याय ने 1882 में अपने उपन्यास 'आनंदमठ' में लिखा था, जो उस समय अंग्रेजों के खिलाफ आंदोलन का प्रतीक बना।

कानून में बदलाव और सजा का प्रावधान

सरकार वंदे मातरम के 150 वर्ष पूरे होने के मौके पर यह बदलाव कर

पश्चिम बंगाल में बीजेपी सरकार का पहला एजेंडा, सुवेंदु अधिकारी बोले- गुंडों पर होगी कार्रवाई

वेलकम इंडिया, नेटवर्क

पश्चिम बंगाल। भाजपा नेता सुवेंदु अधिकारी ने 6 मई को आश्वासन दिया कि विधानसभा चुनावों में मिली शानदार जीत के बाद, जिसने ममता बनर्जी के 15 साल के शासन का अंत किया, पार्टी पश्चिम बंगाल में गुंडों के खिलाफ आवश्यक कार्रवाई करेगी। पश्चिम बंगाल के नंदीग्राम में पत्रकारों से बात करते हुए अधिकारी ने पिछली सरकार द्वारा भाजपा कार्यकर्ताओं के साथ किए गए दुर्व्यवहार, जिनमें फर्जी प्रथम सूचना रिपोर्ट (एफआईआर) दर्ज करना भी शामिल है, पर प्रकाश डाला।



सुवेंदु अधिकारी ने कहा कि यहाँ की जनता ने मुझे दो बार सांसद और तीन बार विधायक बनाया है। पिछली बार मैंने मुख्यमंत्री को हराया था और मैं बजरंगबली का आशीर्वाद लेने यहाँ आया था। हमारे कार्यकर्ताओं ने दिन-रात मेहनत की; उनके खिलाफ 500 से अधिक फर्जी एफआईआर दर्ज की गईं, 400 भाजपा कार्यकर्ताओं को जेल में डाल दिया गया। उन्होंने आगे कहा कि भाजपा सरकार गुंडों और

भ्रष्टाचारियों के खिलाफ हर संभव कार्रवाई करेगी। आने वाले 2-3 दिनों में कोई विजय जुलूस नहीं निकाला जाएगा; सरकार बनने के बाद, पुलिस की अनुमति से, हम एक धन्यवाद समारोह आयोजित करेंगे। इस बीच, केंद्रीय गृह मंत्री अमित शाह राज्य में पार्टी की ऐतिहासिक जीत के बाद चल रही राजनीतिक गतिविधियों के तहत गुरुवार शाम को पश्चिम बंगाल का दौरा करने वाले हैं। भाजपा के वरिष्ठ सूत्रों के अनुसार, शाह पहले बिहार के अनुसार, शाह पहले बिहार में मंत्रिमंडल विस्तार के शपथ ग्रहण

असम में नई सरकार बनाने की कवायद तेज, सीएम हिमंत ने सौपा इस्तीफा, 11 मई के बाद होगा नए मंत्रिमंडल का गठन

वेलकम इंडिया, नेटवर्क



वेलकम इंडिया, नेटवर्क

नई दिल्ली। असम के मुख्यमंत्री हिमंता बिस्वा सरमा ने बुधवार को राज्यपाल लक्ष्मण प्रसाद आचार्य से मुलाकात के बाद अपना इस्तीफा सौपा दिया, जिससे नई सरकार के गठन का मार्ग प्रशस्त हो गया। विधानसभा चुनावों में एनडीए की जीत के बाद राज्य में नई सरकार के गठन का औपचारिक मार्ग प्रशस्त करते हुए मुख्यमंत्री सरमा ने कहा कि यह फैसला भाजपा के केंद्रीय नेतृत्व द्वारा लिया जाएगा। उन्होंने बताया कि पार्टी अध्यक्ष नितिन नंबी ने वरिष्ठ नेता जेपी नड्डा को सर्वोच्च की जिम्मेदारी सौंपी गई है और वे अंतिम निर्णय लेंगे। मुख्यमंत्री ने आगे कहा कि 11 मई के बाद नए मंत्रिमंडल का गठन किया जाएगा। हालांकि, उन्होंने यह भी कहा कि उन्हें इस बात की निश्चिन्ता नहीं है कि शपथ ग्रहण समारोह 12 मई को होगा या नहीं।

इस्तीफा भी सौंप दिया गया है। उन्होंने आगे कहा कि राज्यपाल ने मौजूदा सरकार को नई सरकार के गठन तक कार्यवाहक प्रशासन के रूप में काम जारी रखने का निर्देश दिया है। अगले मुख्यमंत्री कौन बनेंगे, इस सवाल पर मुख्यमंत्री सरमा ने कहा कि यह फैसला भाजपा के केंद्रीय नेतृत्व द्वारा लिया जाएगा। उन्होंने बताया कि पार्टी अध्यक्ष नितिन नंबी ने वरिष्ठ नेता जेपी नड्डा को सर्वोच्च की जिम्मेदारी सौंपी गई है और वे अंतिम निर्णय लेंगे। मुख्यमंत्री ने आगे कहा कि 11 मई के बाद नए मंत्रिमंडल का गठन किया जाएगा। हालांकि, उन्होंने यह भी कहा कि उन्हें इस बात की निश्चिन्ता नहीं है कि शपथ ग्रहण समारोह 12 मई को होगा या नहीं।

तमिलनाडु में सियासी खेल: बहुमत से 10 कदम दूर विजय ने राज्यपाल से की मुलाकात, सरकार बनाने का दावा किया पेश



तमिलनाडु (वेलकम इंडिया)। हाल में संपन्न तमिलनाडु विधानसभा चुनाव में सबसे अधिक सीटें जीतने वाली टीवीके पार्टी के प्रमुख विजय ने मंगलवार को राज्यपाल राजेंद्र विश्वनाथ अलैंकर से मुलाकात की और राज्य में सरकार बनाने का दावा पेश किया। तमिलनाडु के मुख्यमंत्री (टीवीके) संस्थापक ने यहां लोक भवन पहुंचकर राज्यपाल अलैंकर से मुलाकात की और राज्य में सरकार बनाने का दावा पेश किया। तमिलनाडु विधानसभा चुनाव के सोमवार को आए परिणामों में विजय नीत टीवीके ने राज्य की 234 सीटों में से 108 सीटों पर जीत हासिल की है।

बहुमत के लिए 118 सीटों की जरूरत होगी। कांग्रेस ने टीवीके को समर्थन की सार्वजनिक घोषणा की है, लेकिन अभी यह पता नहीं चला है कि अन्य किस-किसने विजय की पार्टी को समर्थन की पेशकश की है। टीवीके सूत्रों के अनुसार विजय सात मई को मुख्यमंत्री के रूप में शपथ ग्रहण कर सकते हैं। विधानसभा चुनाव में द्रमुक ने 59, अन्नाद्रमुक ने 47, कांग्रेस ने दो, पीएमके ने चार, आईएमएल ने दो, भाकपा ने दो, वीसीके ने दो, माकपा ने दो, वहीं भाजपा, डीएमडीके तथा एएमएमके ने एक-एक सीट पर जीत दर्ज की है।

जालंधर और अमृतसर में सैन्य टिकानों के पास हुए जोरदार धमाके, आईईडी के इस्तेमाल की आशंका, उच्च-स्तरीय जांच शुरू

वेलकम इंडिया, नेटवर्क

के बाहर स्कूटर में धमाका, धमाका कैमरे में कैद

नई दिल्ली। पंजाब में सुरक्षा व्यवस्था को लेकर उस समय गंभीर चिंता पैदा हो गई जब कुछ ही घंटों के अंतराल में दो सैन्य टिकानों के पास संधिध धमाके हुए। मंगलवार रात जालंधर में इस्त्र पंजाब फ्रंटियर मुख्यालय और अमृतसर के खासा कैटोनमेंट के बाहर हुई इन घटनाओं ने सुरक्षा एजेंसियों को हाई अलर्ट पर डाल दिया है। पुलिस और खुफिया एजेंसियां इस बात की जांच कर रही हैं कि क्या इन धमाकों में IED (Improvised Explosive Device) का इस्तेमाल किया गया था। पुलिस ने घटनाओं के क्रम और धमाकों की प्रकृति का पता लगाने के लिए उच्च-स्तरीय जांच शुरू कर दी है।

जालंधर में BSF मुख्यालय के बाहर स्कूटर में धमाका, धमाका कैमरे में कैद



जिसमें स्कूटर अचानक धमाके के साथ फटता हुआ और फिर आग की लपटों में घिरता हुआ दिखाई दे रहा है। जालंधर की पुलिस कमिश्नर धनप्रीत कौर ने कहा, 'प्रथम दृष्टया, तथ्य यह हैं कि यहाँ खड़ा एक एक्टिव स्कूटर आग की चपेट में आ गया। हम अभी भी मौके पर तथ्यों की पुष्टि कर रहे हैं।' पत्रकारों से बात करते हुए BSF के

सिंह के रूप में हुई है। उसके एक रिश्तेदार के अनुसार, गुरप्रीत नियमित रूप से पार्सल पहुंचाने के लिए इस इलाके में आता-जाता रहता है। मंगलवार शाम को, जब वह अपने खड़े स्कूटर के पास पहुंचा, तो उसमें अचानक आग लगी। रिश्तेदार ने बताया कि उसने तुरंत अपने पिता को इस घटना के बारे में सूचित किया। पुलिस कमिश्नर कौर ने वरिष्ठ अधिकारियों के साथ मिलकर स्थिति का जायजा लेने के लिए घटनास्थल का दौरा किया। मौके पर एक फॉरेंसिक टीम, डॉग स्कॉड और बम निरोधक दस्ता भी तैनात किया गया था। कौर ने बताया कि गुरप्रीत सिंह जांचकर्ताओं के साथ पूरा सहयोग कर रहा है। उन्होंने आगे कहा, 'गुरप्रीत के अनुसार, उसके वाहन में अचानक आग लग गई थी।

लगभग दो घंटे बाद, रात 10:50 बजे के आसपास अमृतसर के खासा कैटोनमेंट इलाके के पास एक और धमाका हुआ, जिसके बाद पुलिस और सुरक्षा एजेंसियों ने तुरंत कार्रवाई की। इस घटना में किसी के हताहत होने की खबर नहीं है। अधिकारियों के अनुसार, पुलिस को संधिध धमाके के बारे में जानकारी मिली और वे तुरंत कैटोनमेंट इलाके में तैनात सेना के वरिष्ठ अधिकारियों के साथ मौके पर पहुंचे। घटनास्थल की जांच के लिए बम निरोधक दस्ते (BDS) को भी तैनात किया गया। अमृतसर के SP आदित्य एस. वारियर ने बताया कि फॉरेंसिक साइंस लैबोरेटरी (FSL) की टीम ने घटनास्थल से नमूने और सबूत इकट्ठा किए हैं, जिन्हें धमाके की प्रकृति और कारण का पता लगाने के लिए जांच हेतु भेजा गया है।

स्कूटर चालक से पूछताछ

इस बीच, स्कूटर चलाने वाले व्यक्ति की पहचान 22 वर्षीय गुरप्रीत

संपादक की कलम से

सियासत की अपनी अलग इक जुबाँ है

जन्ता को सब बाग दिखाने में पूरी महारत रखने वाले सत्ताधारी नेताओं से यदि देश के हालात के बारे में बात कीजिये तो अपनी लच्छेदार बातों से यह साबित कर देगे कि देश में चारों तरफ बागों में बहार है, जनता खुशहाल है, कानून व्यवस्था पूरी तरह चाक चौबंद है, देश भ्रष्टाचार मुक्त हो चुका है, देश में विकास की गंगाजी बह रही है। और यदि किसी ने सरकार की आलोचना करने की कोशिश की तो

ललित शर्मा
संपादक

चुनाव में बार बार मिलने वाली विजय का हवाला देते हुये उल्टे उसी से यह पूछ लिया जाता है कि यदि जनता संतुष्ट नहीं तो बार बार विभिन्न राज्यों में जनसमर्थन सत्ता के पक्ष में क्यों ? आप चीखते विल्लाते रहिये कि चुनाव परिणाम को सत्ता के पक्ष में प्रभावित करने में मुख्य चुनाव आयुक्त, चुनाव आयोग, एस आइ आर, इनकम टैक्स, सी बी आई, ई डी बी एस एफ, सी आर पी, गोदी मीडिया आदि संस्थाओं की भूमिका रही है। परन्तु आपकी शिकायत सुन कौन रहा है ? याद कीजिये 2013 में, जब डॉलर के मुकाबले रुपया 60 के स्तर पर पहुंचा था उस समय नरेंद्र मोदी ने केंद्र सरकार की कड़ी आलोचना करते हुए कहा था कि 'रुपये की गिरती कीमत से सरकार की प्रतिष्ठा गिर रही है'। तब मोदी ने रुपये की कमजोरी को यूपीए सरकार की दिशाहीन नीतियों और आर्थिक संकट का संकेत बताया था। 'कमजोर रुपया = कमजोर सरकार' का कथन प्रचारित किया गया था। मोदी ने उस समय यह भी कहा था कि गिरते रुपये के कारण देश के व्यापारी बोझ नहीं सह पाएंगे और विश्व व्यापार में भारत पीछे रह जाएगा। परन्तु आज तो मोदी शासन काल में डॉलर के मुकाबले वही रुपया 95.18 तक पहुंच चुका है। परन्तु शायद आज न तो यह स्थिति सरकार की दिशाहीन नीतियों की वजह से है न ही यह आर्थिक संकट का संकेत है। न ही यह कमजोर सरकार का लक्षण है न ही 'रुपये की गिरती कीमत से सरकार की प्रतिष्ठा गिर रही है'। बजाये इसके अक्टूबर 2022 में जब रुपया 1 डॉलर के मुकाबले 82 पर पहुंचा था उस समय अमेरिका की अपनी यात्रा के दौरान वित्त मंत्री निर्मला सीतारमण ने यह तर्क जरूर दिया था कि 'भारतीय रुपया गिर नहीं रहा है, बल्कि अमेरिकी डॉलर तेजी से मजबूत हो रहा है'। क्या यह तर्क 2014 से पहले यू पी ए सरकार के समय लागू नहीं हो सकता था ? परन्तु शायद उस समय के सत्ताधारियों और आज के विपक्ष में न तो इस तरह के 'कुतर्क रुपी तर्क' देने की 'सलाहियात' थी न ही मीडिया मैनेजर कर इस विषय को हंगामा बनाने से रोकने की कला। इसलिए 1 डॉलर के 100 रुपए के आंकड़े को छुने के करीब होने बावजूद आज यह चर्चा का विषय ही नहीं है ? इसी तरह 2004-2014 के बीच जब देश में कांग्रेस के नेतृत्व वाली वदअ सरकार थी। उस दौरान पेट्रोल, डीजल और रसोई गैस के दाम बढ़ने पर भाजपा ने देश भर में जोरदार विरोध प्रदर्शन किए थे। वहाँ तक कि कुछ जगहों पर इनके अर्धनग्न होकर प्रदर्शन करने की तस्वीरें भी सामने आई थीं। 2010 से 2014 के बीच भाजपाई यह प्रदर्शन उस दौर में कर रहे थे जबकि पेट्रोल की कीमतें 61 रुपए से लेकर 70 रुपए प्रति लीटर के करीब थीं। और घरेलू रसोई गैस की कीमत 414 के करीब थी। उस समय कई भाजपा नेता सिलेंडर की कीमतों में वृद्धि के विरोध में सड़कों पर चूल्हे जलाकर प्रदर्शन किया करते थे। परन्तु आज पेट्रोल व डीजल कहीं 100 रुपए के करीब तो कहीं 100 रुपए पार कर चुका है। गैस का मूल्य भी 1000 प्रति सिलेंडर के करीब हो गया है। परन्तु न तो विपक्ष का हंगामा न हंगामे में शोर या उसका असर न ही ऐसी खबरों को मीडिया में कोई स्थान।

नई विहान

उदय किशोर साह

कविता



बदला बदला सब का सुर ताल

बदला बदला है आज का मिजाज

जनता समझ रही है खुद की ताकत

भाग रहे हैं राजनीति के दगाबाज

तानाशाही कुछ पल की होती है

कुछ दिन चढ़ता है। उनका परवान

कुरसी भी देती है छीन भी लेती है

जब आम जनता होती है पौरशासन

जनता को चाहिये अपने मुल्क में

रोटी कपड़ा व शांति की मकान

उनके बच्चे को पकड़ा। दो हाथ में

कलम कोंपी की ज्ञान विज्ञान

नई सुबह है आज नई है सेवरा

नई है आज का उगता दिनमान

अपने रंग में रंग गई है। जनता

पहन नई नई आज। परिधान

वज्रू नही मिटने। देना है साथी

ये अपना मुल्क है जग में महान

देश के लिये जीयेगे और मरेगें

तन बदन से प्यारा है हिन्दुस्तान

स्वामी, मुद्रक एवं प्रकाशक ललित कुमार द्वारा वेलकम इंडिया प्रिन्टर्स, 1/26, साउथ साइड, जी टी रोड, गाजियाबाद-201001 से मुद्रित करारक ग्राउन्ड फ्लोर, दुर्गा टॉवर, आर.डी.सी. राजनगर, गाजियाबाद 201002 से प्रकाशित किया। संपादक: ललित शर्मा
सम्पर्क सूत्र: 9891116568

किसी कानूनी विवाद की स्थिति में निपटारा गाजियाबाद न्यायालय में ही होगा।

मूली हुई नींव, प्रसिद्ध प्रतीक: हमारी पाठ्यपुस्तकों में वैज्ञानिकों पर पुनर्विचार

डॉ. विजय गर्ग
लेखक

दुनिया भर के कक्षाओं में, विज्ञान की कहानी अक्सर परिचित नामों से शुरू होती है... गैलीलियो गैलिले अपनी दूरबीन से देख रहे हैं; आइज़ैक न्यूटन एक सेब के पेड़ के नीचे गुरुत्वाकर्षण पर विचार कर रहे हैं; एवं जॉन डाल्टन परमाणु सिद्धांत को आकार दे रहे हैं। ये विशाल व्यक्ति निस्संदेह आधुनिक विज्ञान के विकास में महत्वपूर्ण भूमिका निभाते हैं। फिर भी, एक और समान रूप से समृद्ध और आधारभूत बौद्धिक परंपरा मौजूद है - जो अक्सर कई स्कूल पाठ्यक्रमों में कम या पूरी तरह से अनुपस्थित रहती है। यह परंपरा प्राचीन एवं मध्ययुगीन भारतीय विद्वानों जैसे आर्यभट्टा, ब्रह्मगुप्ता एवं वराहमिहिरा की ही है; उनके योगदान ने वैश्विक वैज्ञानिक प्रगति के लिए महत्वपूर्ण आधार तैयार किया।

यह असंतुलन एक महत्वपूर्ण प्रश्न उठाता है: हमारी पाठ्यपुस्तकें कुछ वैज्ञानिक कथनों पर जोर क्यों देती हैं, जबकि अन्य को नजर अंदाज करती हैं ? और इस चयनात्मक कहानी कहने के क्या परिणाम हैं ?

परिचित कथा: पश्चिमी वैज्ञानिक प्रतीक

पाठ्यपुस्तकों में यूरोपीय वैज्ञानिकों का प्रभुत्व बिना किसी कारण के नहीं है। 16वीं और 18वीं शताब्दी के बीच यूरोप में हुई वैज्ञानिक क्रांति ने प्रकृति की मानवीय समझ को नाटकीय रूप



से बदल दिया। गैलीलियो जैसे लोगों ने भू-केंद्रित विश्वासों को चुनौती दी, न्यूटन ने गति और सार्वभौमिक गुरुत्वाकर्षण के नियमों को औपचारिक रूप दिया, तथा डाल्टन ने परमाणुओं की आधुनिक अवधारणा को प्रस्तुत किया।

उनका कार्य क्रांतिकारी, व्यवस्थित और अच्छी तरह से प्रलेखित था जो मुद्रण प्रौद्योगिकी और संस्थागत विज्ञान के उदय के साथ संरेखित था। इसके अलावा, औपनिवेशिक काल के दौरान यूरोपीय शिक्षा प्रणालियों का वैश्विक प्रसार यह सुनिश्चित करता है कि ये आंकड़े दुनिया भर में विज्ञान शिक्षा के लिए केंद्रीय बन गए। हालाँकि, यह कथा महत्वपूर्ण होने के बावजूद अधूरी है।

अनदेखी की गई विरासत: भारतीय वैज्ञानिक अग्रणी

यूरोप द्वारा वैज्ञानिक क्रांति शुरू करने से बहुत पहले, भारतीय उपमहाद्वीप उल्लेखनीय वैज्ञानिक अनुसंधान का घर था। आर्यभट्ट (5वीं शताब्दी ईस्वी) जैसे विद्वानों ने प्रस्ताव रखा कि पृथ्वी अपनी धुरी पर घूमती

इस असंतुलन में कई कारक योगदान करते हैं:

औपनिवेशिक विरासत: कई देशों में, विशेष रूप से भारत जैसे पूर्व उपनिवेशों में, आधुनिक शिक्षा प्रणाली का निर्माण औपनिवेशिक शासन के दौरान हुआ। ब्रिटिश पाठ्यक्रम स्वाभाविक रूप से यूरोपीय उपलब्धियों पर जोर देते हैं, तथा अक्सर स्वदेशी ज्ञान प्रणालियों को ही सीमित कर देते हैं।

दस्तावेजीकरण एवं अनुवाद कई प्राचीन भारतीय ग्रंथ संस्कृत में लिखे गए थे, लेकिन सदियों तक वे उपलब्ध नहीं रहे। इसके विपरीत, यूरोपीय कृतियों का व्यापक रूप से अनुवाद और प्रसार किया गया, जिससे वे वैश्विक शिक्षा के लिए अधिक हृद्यमान हो गईं।

कथात्मक सरलता: पाठ्यपुस्तकें अक्सर रैखिक, सरलीकृत आख्यानों को पसंद करती हैं। विज्ञान की कहानी को पढ़ना आसान हो जाता है, जब यह यूनान से लेकर पुनर्जागरण के समय तक यूरोप में एक यूरोकेन्द्रित प्रगति का अनुसरण करती है। इस कारण अन्य स्थानों पर समान विकास

होने की संभावना बहुत कम रह जाती है।

संस्थागत मान्यता: पश्चिमी वैज्ञानिकों को रॉयल सोसाइटी और विश्वविद्यालयों जैसे संस्थाओं से लाभ मिला, जिन्होंने उनके काम को संरक्षित किया और बढ़ावा दिया। भारतीय विद्वानों को अपने समय में सम्मान प्राप्त था, लेकिन उन्हें वैश्विक स्तर पर समान संस्थागत समर्थन नहीं मिला।

चयनात्मक स्मृति की लागत

इस चयनात्मक प्रतिनिधित्व का ऐतिहासिक निगरानी से कहीं अधिक गहरा निहितार्थ है।

सांस्कृतिक अलगाव: छात्र यह महसूस कर सकते हैं कि विज्ञान एक विदेशी रचना है, जो उनकी अपनी विरासत से अलग है। स्थानीय योगदान को मान्यता देने से वैज्ञानिक जांच में स्वामित्व की भावना और गर्व पैदा हो सकता है।

अधुरी समझ: विज्ञान एक संचयी और वैश्विक प्रयास है। किसी एक क्षेत्र के योगदान को नजर अंदाज करने से उसके विकास की वास्तविक प्रकृति विकृत हो जाती है।

अधिक समावेशी पाठ्यक्रम की ओर

विज्ञान शिक्षा को पुनः संतुलित करने का अर्थ यह नहीं है कि नायकों के एक समूह की जगह दूसरे नायक आ जाएं। इसका अर्थ है कथा का विस्तार करना। एकीकृत दृष्टिकोण: पाठ्यपुस्तकों में विज्ञान को एक वैश्विक परिदृश्य के रूप में प्रस्तुत किया जाना चाहिए, जहाँ

भारत, इस्लामी दुनिया, चीन और यूरोप से विचार आपस में मिलते हैं एवं विकसित होते रहते हैं।

आलोचनात्मक सोच को प्रोत्साहित करना: छात्रों को यह प्रश्न करने के लिए प्रोत्साहित किया जाना चाहिए कि कुछ आख्यान क्यों हावी होते हैं, तथा ज्ञान उत्पादन के सामाजिक-राजनीतिक संदर्भों का अन्वेषण करना चाहिए।

निष्कर्ष: एक साझा विरासत को पुनः प्राप्त करना

विज्ञान किसी एक राष्ट्र या सभ्यता से संबंधित नहीं है। यह एक सामूहिक मानवीय प्रयास है, जो जिज्ञासा, अवलोकन और तर्क के माध्यम से सदियों तक बना। यद्यपि गैलीलियो, न्यूटन एवं डाल्टन जैसे व्यक्ति हमारी पाठ्यपुस्तकों में प्रमुख स्थान पर हैं, फिर भी आर्यभट्ट, ब्रह्मगुप्ता, वराहमिहिरा आदि के महत्वपूर्ण योगदानों को स्वीकार करना उतना ही महत्वपूर्ण है।

अधिक समावेशी कथा को अपनाकर, हम किसी एक परंपरा की उपलब्धियों को कम नहीं करते; बल्कि सभी परंपराओं के बारे में अपनी समझ को एक समृद्ध बनाते हैं। ऐसा करने से, हम छात्रों को वैज्ञानिक यात्रा के बारे में अधिक सटीक, प्रेरणादायक और समग्र दृष्टिकोण प्रदान करते हैं - एक ऐसी यात्रा जो पूरी मानवता की है।

जनादेश के बाद भी असहमति: ममता की रणनीति या जिद ?

प्रो. आरके जैन
लेखक

पश्चिम बंगाल में 2026 विधानसभा चुनाव के नतीजों ने न केवल 15 साल पुरानी तृणमूल कांग्रेस की सत्ता का अंत किया, बल्कि गंभीर संवैधानिक टकराव की भूमिका भी बना दी है। भाजपा ने 293 सीटों के नतीजों के अनुसार 294 सदस्यीय सदन में 207 सीटें जीतकर स्पष्ट बहुमत पाया, जबकि तृणमूल कांग्रेस (टीएमसी) सिर्फ 80 सीटों पर सिमट गई। ममता बनर्जी ने परिणामों को 'साजिश' और 'जनादेश की लूट' बताते हुए इस्तीफा देने से इनकार कर दिया। उनका बयान 'मैं हारी नहीं, इसलिए राजभवन नहीं जाऊंगी' बंगाल के राजनीति को नए मोड़ पर ले गया है। ममता बनर्जी खुद भवानीपुर सीट पर शुभेंदु अधिकारी से हारी हैं। 92.93% के उच्च मतदान के

बावजूद उनका इनकार लोकतंत्र की मूल भावना-जनता के निर्णय-को चुनौती देता है। यह हालात राज्य में अस्थिरता, हिंसा और प्रशासनिक संकट की आशंका बढ़ा रहे हैं।

ममता बनर्जी का रुख चुनावी नतीजों को सीधी चुनौती देता है-यह हार स्वीकार न करने का संकेत है। उन्होंने 100 से अधिक सीटों में धांधली, चुनाव आयोग पर पक्षपात और अपनी नैतिक जीत का दावा किया। ममता ने कहा कि असली लड़ाई भाजपा नहीं, बल्कि चुनाव आयोग से थी। हालाँकि, आयोग ने पूरी प्रक्रिया को पारदर्शी बताते हुए वोटर लिस्ट संशोधन सहित हर कदम का बचाव किया। ममता का 'राजभवन नहीं जाऊंगी' बयान न केवल राज्यपाल के संवैधानिक अधिकारों की अवमानना है, बल्कि शांतिपूर्ण सत्ता हस्तांतरण की लोकतांत्रिक परंपरा को भी अघात पहुंचाता है। जब जनता स्पष्ट जनादेश दे चुकी हो, तब सत्ता से चिपकते रहना लोकतंत्र की भावना के विपरीत है। बंगाल में पहले से मौजूद ध्रुवीकरण और पोस्ट-पोल हिंसा इस टकराव से और तीव्र हो गई है। संवैधानिक प्रावधान इस विवाद के केंद्र में हैं। अनुच्छेद 164(1) के अनुसार मुख्यमंत्री और मंत्रिमंडल राज्यपाल



की 'प्रसन्नता' पर पद धारण करते हैं। बहुमत खोने पर राज्यपाल इस्तीफा मांग सकते हैं या फ्लोर टेस्ट करवा सकते हैं। एस.आर. बोम्मई बनाम भारत संघ में सुप्रीम कोर्ट ने स्पष्ट किया कि सरकार की विश्वसनीयता का परीक्षण सदन के फ्लोर पर ही होगा, न कि गवर्नर की निजी राय पर। यदि ममता इस्तीफा नहीं देती, तो राज्यपाल विशेष सत्र बुलाकर फ्लोर टेस्ट का आदेश दे सकते हैं। 2027 वनाम 80 के आंकड़ों में फ्लोर टेस्ट में टीएमसी के लिए बहुमत साबित करना असंभव है। इसके बाद मुख्यमंत्री को इस्तीफा देना या बर्खास्त होना पड़ सकता है। विशेषज्ञों के अनुसार, राज्यपाल का यह अधिकार स्पष्ट है और इसे मनमाना नहीं कहा जाएगा। यदि ममता फ्लोर टेस्ट से बचने या सदन की कार्यवाही से लगातार इनकार करती

हैं, तो राज्यपाल के पास बर्खास्तगी और अनुच्छेद 356 के तहत राष्ट्रपति शासन लागू करने का संवैधानिक विकल्प भी उपलब्ध हो जाता है। कई पूर्व सॉलिसिटर जनरल और संवैधानिक विशेषज्ञ मानते हैं कि बहुमत खोकर भी सत्ता में बने रहना संवैधानिक तंत्र के पूर्ण विफल होने का स्पष्ट संकेत है। इतिहास में महाराष्ट्र, कर्नाटक और अन्य राज्यों में ऐसी परिस्थितियाँ कई बार सामने आई हैं, जहाँ राज्यपाल ने फ्लोर टेस्ट अनिवार्य कराया या सरकार को बर्खास्त किया। ममता के मामले में भी यही स्थापित संवैधानिक प्रक्रिया अपनाई जा सकती है, ताकि लोकतंत्र और सुशासन की रक्षा प्रभावी रूप से सुनिश्चित हो सके। इस टकराव के राजनीतिक और सामाजिक आयाम अत्यंत गहरे और

व्यापक हैं। ममता ने इंडिया गठबंधन से समर्थन मांगा और केंद्र पर गंभीर आरोप लगाए हैं। वहीं, भाजपा नई सरकार बनाने की सक्रिय और निर्णायक तैयारी में है। यह बदलाव 1937 के बाद बंगाल में पहली दक्षिणपंथी सरकार के उदय का संकेत है। टीएमसी शासन के दौरान भ्रष्टाचार, संदिग्ध खाली जैसी घटनाएं, आरजी कर कांड, हिंसा और प्रशासनिक लापरवाही के आरोपों ने मतदाताओं को भाजपा की ओर निर्णायक रूप से मोड़ा। ममता का इनकार न केवल सत्ता के लोभ और व्यक्तिवाद को उजागर करता है, बल्कि लोकतंत्र में शांतिपूर्ण सत्ता हस्तांतरण की परंपरा को भी गंभीर चुनौती देता है। पोस्ट-पोल तनाव और कार्यालय तोड़फोड़ की बढ़ती घटनाएं स्थिति को और अधिक जटिल बना रही हैं। संभावित परिणाम और चुनौतियाँ अनेक, जटिल और दूरगामी हैं। राज्यपाल की आम आदमी पार्टी का कार्यवाही करते ही तो बंगाल में अल्पकालिक राष्ट्रपति शासन लागू हो सकता है, जिसके बाद नई सरकार का गठन संभव होगा। लेकिन इससे कानून-व्यवस्था बिगड़ने और व्यापक विरोध प्रदर्शनों के उभरने की आशंका और प्रबल होगी। दूसरी ओर, यदि ममता अदालत का रुख करती हैं, तो

सुप्रीम कोर्ट बोम्मई फैसले के आधार पर त्वरित फ्लोर टेस्ट का आदेश दे सकता है। यह पूरा प्रकरण भारत की संघीय व्यवस्था की वास्तविक मजबूती और संतुलन की गंभीर परीक्षा भी है। केंद्र-राज्य संबंधों में संतुलन बनाए रखना और लोकतांत्रिक मूल्यों की प्रभावी रक्षा करना अत्यंत आवश्यक और अनिवार्य है। जब संस्थाएं और जनता आमने-सामने खड़े हों, तब लोकतंत्र की असली कसौटी सामने आती है-बंगाल आज उसी मोड़ पर है। जनादेश सर्वोपरि होता है। और हर नेता को व्यक्तिगत महत्वाकांक्षा से ऊपर उठकर उसे स्वीकार करना चाहिए-यही सच्ची और परिपक्व लोकतांत्रिक परंपरा है। ममता बनर्जी को अब सदन में बहुमत साबित करने का अवसर मिलना चाहिए या शांतिपूर्वक सत्ता हस्तांतरण करना चाहिए। राज्यपाल, चुनाव आयोग और न्यायपालिका संवैधानिक प्रावधानों के अनुरूप समाधान निकालेंगे। इससे बंगाल में स्थिर और प्रभावी सरकार बनेगी तथा विकास की राई राह खुलेगी। यह टकराव ममता बनाम राज्यपाल से आगे बढ़कर लोकतंत्र और संवैधानिक समाधान ही बंगाल की जनता की सर्वोच्च अपेक्षा है।

राम-विरोध की राजनीति का अस्त : राज्यों का संदेश

जयदेव राठी
लेखक

हाल के विधानसभा चुनावों ने भारतीय राजनीति में एक गहरी सांस्कृतिक और राजनीतिक हलचल को उजागर किया है। 'जो राम का नहीं हुआ, उसकी लंका लगना पय है' वाली लोकप्रिय उक्ति इन परिणामों में प्रतीकात्मक रूप से साकार होती दिख रही है। असम, पश्चिम बंगाल, तमिलनाडु और दिल्ली जैसे राज्यों में मतदाताओं ने स्पष्ट संकेत दिया है कि विभाजनकारी, नकारात्मक और सनातन संस्कृति पर प्रश्न उठाने वाली राजनीति अब स्वीकार्य नहीं रही। जो नेता या दल राम को प्रतीक मानकर राष्ट्रहित, सांस्कृतिक गौरव और समावेशी विकास की राह पर चले, वे

सफल हुए, जबकि विरोध की राह चुनने वालों को करारी हार का सामना करना पड़ा। असम में हेमंत बिस्वा शर्मा की अगुवाई वाली भाजपा-नीत एनडीए गठबंधन ने उन्हाई से अधिक बहुमत हासिल कर तीसरी बार सत्ता कायम की। कांग्रेस छोड़कर भाजपा में आए शर्मा ने अवैध घुसपैट नियंत्रण, आर्थिक विकास और स्थानीय हितों की रक्षा पर जोर दिया। उनका व्यक्तिगत प्रदर्शन और पार्टी की सफलता विकास और सांस्कृतिक संतुलन की राजनीति का उदाहरण बन गईं। वहीं पश्चिम



बंगाल में ममता बनर्जी की तृणमूल कांग्रेस की 15 वर्षीय सत्ता का अंत हो गया। भाजपा ने 200 से अधिक सीटें जीतकर ऐतिहासिक जीत दर्ज की। ममता बनर्जी अपनी भवानीपुर सीट पर सुबेदु अधिकारी से हार गईं। तमिलनाडु में एमके स्टालिन अपनी कोलाथूर सीट पर हारे और उनकी पार्टी डीएमके पिछड़ गई, जबकि दिल्ली में अरविंद केजरीवाल अपनी न्यू दिल्ली सीट गंवा बैठे और आप की सत्ता चली गई। ये परिणाम संयोग नहीं हैं। इनमें एक स्पष्ट पैटर्न दिखाता है। जनतलों ने राम को काल्पनिक बताने, सनातन धर्म पर

हमला करने या अल्पसंख्यक तुष्टिकरण की राह अपनाई, जनता ने उन्हें नकार दिया। कांग्रेस लंबे समय से राम मंदिर का विरोध करती रही और राहुल गांधी जैसे नेताओं ने विदेशी मंत्रों पर राम को पौराणिक आकृति करार दिया। ममता बनर्जी ने ध्रुवीकरण को चरम राजनीति की एक भाषण में 'अल्लाह की कसम' और 'काफिर' जैसे शब्दों का इस्तेमाल कर विभाजन को बढ़ावा दिया। नतीजा यह कि उनकी अपनी सीट चली गई और पार्टी भारी हार का शिकार हुई। स्टालिन परिवार ने सनातन धर्म को 'मलेरिया-डेंगू' जैसा

बताकर जड़ से उखाड़ने की बात की और हिंदी विरोध को तेज किया। परिणामस्वरूप स्टालिन खुद अपनी सीट हार गए। दिल्ली में अरविंद केजरीवाल की आम आदमी पार्टी का हाल भी कुछ अलग नहीं। केजरीवाल ने राम मंदिर को 'वोटबैंक' कहा और हिंदू विरोधी नीतियाँ अपनाईं। विधानसभा चुनाव में आप हारी, और केजरीवाल खुद अपनी ही सीट से हार गए। उनका बयान, 'राम काल्पनिक है, विकास ही धर्म है', हिंदू मतदाताओं को भड़काने वाला था। भाजपा ने

दिल्ली नगर निगम चुनाव में भी झड़्डू लगा दी। केजरीवाल की नकारात्मक राजनीति, जैसे केंद्र सरकार को 'तानाशाह' कहना, देशविरोधी साबित हुई, और भ्रष्टाचार के आरोपों, शासन विफलताओं और नकारात्मक छवि ने उन्हें सत्ता से दूर कर दिया। अखिलेश यादव की समाजवादी पार्टी भी अल्पसंख्यक तुष्टिकरण और पीडीए फॉर्मूले पर अड़ी हुई है। सनातन संस्कृति पर बार-बार सवाल उठाने की रणनीति 2027 के उत्तर प्रदेश चुनावों में जोखिम भरी साबित हो सकती है। इन सभी दलों को एक समानता रही, वे राम और सनातन को या तो नकारते रहे या राजनीतिक हथियार के रूप में इस्तेमाल करते रहे। जनता ने इसका करारा जवाब दिया है। क्या यह हिंदू जागरण का संकेत है ? आंशिक रूप से हां। राम मंदिर आंदोलन, सांस्कृतिक गौरव और पहचान की राजनीति ने बहुसंख्यक समुदाय को एकजुट किया है। भारत की लगभग 80 प्रतिशत हिंदू आबादी में सांस्कृतिक आत्मविश्वास बढ़ा है। लेकिन इसे केवल धार्मिक जागरण तक सीमित करना गलत होगा। विकास, शासन प्रदर्शन, भ्रष्टाचार

नव संचालित खाद गोदाम मोरना पर नाबार्ड योजना अंतर्गत वृहद कृषि ऋण कैम्प का आयोजन

नितिन शर्मा

धामपुर (वेलकम इंडिया)। मोहन सिंह उर्फ रामवीर सिंह चेयरमैन सहकारी गन्ना समिति धामपुर की विशेष प्रेरणा एवं मार्गदर्शन में सहकारी गन्ना समिति धामपुर के नव संचालित खाद गोदाम मोरना पर किसानों की सहभागिता बढ़ाने व कम ब्याज दर पर नाबार्ड योजना के अंतर्गत फसली ऋण उपलब्ध कराने हेतु एक वृहद कैम्प का आयोजन किया गया। कैम्प में बड़ी संख्या में किसानों ने प्रतिभाग्य कर योजना का लाभ प्राप्त किया। कैम्प में किसानों के समिति एल्बम कार्ड बनवाने, आवश्यक दस्तावेज पूर्ण कराने तथा चेक बुक वितरण की व्यवस्था एक ही स्थान पर की गई, जिससे किसानों को त्वरित एवं सुगम सेवा उपलब्ध हो सकी। किसानों की सुविधा हेतु



कम्प्यूटर आधारित व्यवस्था एवं अलग-अलग कार्डेंट स्थापित किए गए, जहाँ विभागीय कर्मचारियों द्वारा लगातार सहयोग प्रदान किया गया। प्रमुख बिंदु ग्राम मोरना में नव संचालित खाद गोदाम पर ऋण लेने वाले इच्छुक किसानों की सहभागिता सुनिश्चित करने, किसानों को सरल एवं सुलभ प्रक्रिया के माध्यम से

फसली ऋण उपलब्ध कराने हेतु विशेष व्यवस्था की गई। कैम्प में किसानों के समिति एल्बम कार्ड बनवाने की प्रक्रिया पूर्ण कराई गई, जिससे ऋण वितरण प्रक्रिया को और अधिक सुगम बनाया जा सके। पत्र किसानों को मौके पर ही

चेक बुक वितरण का गैड, जिससे उन्हें समय से कृषि कार्यों हेतु आर्थिक सहायता प्राप्त हो सके। किसानों को कृषि ऋण वितरण हेतु आवश्यक अभिलेख एवं प्रपत्र पूर्ण कराने में विभागीय कर्मचारियों द्वारा सक्रिय सहयोग प्रदान किया गया। कैम्प में गन्ना समिति के लगभग 20 समिति लिपिक एवं 04 गन्ना पर्यवेक्षकों द्वारा किसानों की समस्याओं का समाधान करते हुए दस्तावेजी कार्यवाही पूर्ण कराई गई। अपराह्न 03.30 बजे तक लगभग 50 कृषकों को नये चेक बुक जारी किये गए। उपस्थित किसानों को नाबार्ड योजना के अंतर्गत उपलब्ध कम ब्याज दर के लाभ एवं समय से ऋण प्राप्त करने की प्रक्रिया के संबंध में

वस्तुतः जानकारी प्रदान की गई। कैम्प के दौरान किसानों में विशेष उत्साह देखा गया तथा बड़ी संख्या में कृषकों ने योजना से जुड़कर लाभ प्राप्त करने हेतु आवेदन किए। इस अवसर पर ज्येष्ठ गन्ना विकास निरीक्षक एवं सचिव गन्ना समिति उपस्थित रहे तथा उन्होंने किसानों से योजनाओं का अधिकाधिक लाभ उठाने की अपील की। मौके पर उपस्थित ज्येष्ठ गन्ना विकास निरीक्षक धामपुर अमित कुमार पांडेय तथा सचिव गन्ना समिति विनोद कुमार सिंह द्वारा भविष्य में भी किसानों के हित में इस प्रकार के जनहितकारी कैम्प आयोजित किए जाने की बात कही गई।

नेकी की दीवार सामाजिक संस्था द्वारा गोमती उद्गम स्थल पर स्वच्छता एवं जन जागरूकता अभियान का आयोजन किया गया



लुकमान खान

पीलीभीत (वेलकम इंडिया)। आज नेकी की दीवार सामाजिक संस्था पूरनपुर द्वारा गोमती उद्गम स्थल पर स्वच्छता एवं जन जागरूकता अभियान का आयोजन किया गया। एक अभियान का शुभारम्भ विधायक पूरनपुर बाबुराम पासवान एवं जिलाधिकारी ज्ञानेन्द्र सिंह द्वारा गोमती नदी की अतिरिक्त धारा के प्रवाह हेतु नदी की साफ सफाई का कार्य जिलाधिकारी, नेकी की दीवार सामाजिक संस्था के अध्यक्ष / सदस्यगणों, अधिकारियों /

कर्मचारियों, स्कूली बच्चों एवं जनसामान्य द्वारा श्रमदान कर किया गया। उन्होंने कहा कि उक्त अभियान में स्थानीय नागरिक, युवा व सामाजिक संगठन की सहभागिता सुनिश्चित करे। सेवा भाव के साथ अपना योगदान दें। संस्था के अध्यक्ष ने बताया कि नदी की साफ सफाई का कार्य चरणबद्ध ढंग से किया जायेगा। इस दौरान मुख्य विकास अधिकारी, उप जिलाधिकारी, कलीनगर, डीसी मनरगा, एआरटीओ, जिला पंचायतराज अधिकारी, तहसीलदार कलीनगर, सामाजिक संस्था के सदस्यगणों आदि ने प्रतिभाग्य किया।

राज्य स्तरीय युवा संसद में पीलीभीत के प्रतिभागियों ने केन्द्रीय बजट 2026 पर रखे प्रभावशाली विचार

लुकमान खान

पीलीभीत (वेलकम इंडिया)। युवा कार्यक्रम एवं खेल मंत्रालय भारत सरकार के अंतर्गत मेरा युवा भारत, उत्तर प्रदेश द्वारा 01 मई से 03 मई 2026 तक उत्तर प्रदेश विधानसभा, लखनऊ में आयोजित राज्य स्तरीय युवा संसद कार्यक्रम में जनपद पीलीभीत के प्रतिभागियों ने केन्द्रीय बजट 2026 विषय पर प्रभावशाली भाषण प्रस्तुत कर अपनी वक्तृत्व कला का उत्कृष्ट प्रदर्शन किया। जनपद से चयनित पांच विजेता प्रतिभागियों-निमिष पाल, चाहत ऋषिवर, नैसी पाण्डेय, खुशी शुक्ला एवं दीपक वर्मा ने केन्द्रीय बजट 2026 से जुड़े विभिन्न महत्वपूर्ण विषयों पर अपने विचार तार्किक एवं प्रभावी ढंग से प्रस्तुत किए। प्रतिभागियों ने अपने भाषणों में शिक्षा व्यवस्था को सुदृढ़ बनाने, युवाओं के लिए रोजगार के अवसर बढ़ाने, किसानों की आय में वृद्धि, डिजिटल विकास, महिला



सशक्तिकरण तथा ग्रामीण क्षेत्रों के विकास जैसे मुद्दों को प्रमुखता से

उठाया। प्रतिभागियों ने अपने सम्बोधन में यह भी कहा कि केन्द्रीय बजट केवल आर्थिक दस्तावेज नहीं, बल्कि देश के विकास की दिशा तय करने वाला माध्यम है। युवाओं ने बजट में युवाओं, विद्यार्थियों एवं ग्रामीण भारत के हितों को प्राथमिकता देने की आवश्यकता पर जोर दिया। भाषणों के दौरान प्रतिभागियों ने तथ्यों, आंकड़ों एवं प्रभावशाली अभिव्यक्ति शैली का प्रयोग करते हुये अपने विचार प्रस्तुत किए, जिससे उपस्थित श्रोतागण प्रभावित हुए। कार्यक्रम के दौरान उत्तर प्रदेश विधानसभा अध्यक्षत सतीश कल्याण मंत्री गिरीश चंद्र यादव ने प्रतिभागियों के विचारों एवं वक्तृत्व कौशल की सराहना की। राज्य स्तरीय युवा संसद में पीलीभीत के प्रतिभागियों द्वारा प्रस्तुत भाषणों ने न केवल जनपद का गौरव बढ़ाया, बल्कि युवाओं की जागरूकता, तार्किक सोच एवं लोकतांत्रिक विषयों पर उनकी समझ को भी प्रभावशाली रूप से प्रदर्शित किया।

विद्यार्थी परिषद व हाउस कमेटी के चुनाव परिणाम घोषित, शपथ ग्रहण समारोह संपन्न

नितिन शर्मा

चांदपुर (वेलकम इंडिया)। चांदपुर नूरपुर रोड स्थित भगवंत पब्लिक स्कूल में विद्यार्थी परिषद एवं हाउस कमेटी के चुनावों के परिणाम घोषित होने के साथ ही नव-निर्वाचित पदाधिकारियों का शपथ ग्रहण समारोह बड़े ही उत्साह और गरिमामय वातावरण में संपन्न हुआ। घोषित परिणामों के अनुसार सूर्य को हेड तथा कनक को हेड गर्ल चुना गया, जबकि कृष्णा तोमर एवं सुगंधा चौधरी क्रमशः डिप्टी हेड गर्ल एवं डिप्टी हेड गर्ल की जिम्मेदारी सौंपी गई। इसी प्रकार आरुषि को डिसिप्लिन प्रोफेक्टर, साक्षी को एक्टिविटी प्रोफेक्टर, सुदीक्षा को लिटरेसी प्रोफेक्टर, अक्षरा राठी को स्पोर्ट्स प्रोफेक्टर तथा वंशिका को कल्चरल प्रोफेक्टर चुना गया। कार्यक्रम का शुभारंभ सरस्वती वंदना के साथ हुआ। प्रधानाचार्य कुलबीर सिंह ने सभी विजयी विद्यार्थियों को बधाई देते हुए उन्हें अपने कर्तव्यों



के प्रति ईमानदार, अनुशासित एवं जिम्मेदार रहने की प्रेरणा दी। उन्होंने कहा कि विद्यार्थी परिषद विद्यार्थियों में नेतृत्व क्षमता विकसित करने का सशक्त माध्यम है। वरिष्ठ समन्वयक दीपक कुमार ने अपने संबोधन में कहा कि इस प्रक्रिया के माध्यम से विद्यार्थियों ने लोकतंत्र की प्रणाली को समझा और मतदान के महत्व को जाना। इससे छात्रों में सामाजिक कौशल का भी विकास होता है। शपथ ग्रहण समारोह के दौरान सभी नव-निर्वाचित प्रतिनिधियों ने अपने पद की गरिमा बनाए रखने, विद्यालय के नियमों का पालन करने तथा सहपाठियों के हित में कार्य करने की

शपथ ली। विद्यार्थियों ने पूरे उत्साह एवं आत्मविश्वास के साथ अपने दायित्वों का निर्वहन करने का संकल्प व्यक्त किया। इस मौके पर विद्यालय के समस्त शिक्षक-शिक्षिकाएं उपस्थित रहे और विद्यार्थियों का उत्साहवर्धन किया। कार्यक्रम अनुशासन एवं गरिमा के साथ संपन्न हुआ। इस अवसर पर भगवंत गुप के अध्यक्ष डॉक्टर अनिल सिंह व वाइस चेयरमैन डॉ आशा सिंह एवं प्रबंधक गुप सुनील वर्मा ने सभी चुने गए विद्यार्थियों को शुभकामनाएं प्रेषित कीं। अंत में विद्यालय प्रशासन द्वारा सभी विजयी विद्यार्थियों को उज्वल भविष्य की शुभकामनाएं दी गईं।

पूरनपुर में गन्ना राज्य मंत्री संजय सिंह गंगवार का भव्य स्वागत, चेयरमैन शैलेन्द्र गुप्ता ने किया अभिनंदन



लुकमान खान

पीलीभीत/पूरनपुर (वेलकम इंडिया)। बंगाल में भारतीय जनता पार्टी की ऐतिहासिक एवं शानदार विजय के उपरांत चुनाव प्रचार-प्रसार में अपनी अहम भूमिका निभाने वाले उत्तर प्रदेश सरकार के गन्ना राज्य मंत्री संजय सिंह गंगवार के अपने गृह जनपद पीलीभीत आगमन पर पूरनपुर में उनका भव्य स्वागत एवं अभिनंदन किया गया। नगर पालिका परिषद

पूरनपुर के चेयरमैन शैलेन्द्र गुप्ता द्वारा आयोजित स्वागत कार्यक्रम में मंत्री जी का फूल-मालाओं के साथ उत्तर प्रदेश सरकार के गन्ना राज्य मंत्री संजय सिंह गंगवार के अपने गृह जनपद पीलीभीत आगमन पर पूरनपुर में उनका भव्य स्वागत एवं अभिनंदन किया गया। नगर पालिका परिषद

समावेशी शिक्षा पर जोर, प्रधानाचार्यों की बैठक आयोजित

नितिन शर्मा

नूरपुर (वेलकम इंडिया)। स्योहारा रोड स्थित आर. आर. पब्लिक स्कूल में नोडल अधिकारी मित्र लाल गौतम की अध्यक्षता में सीबीएसई स्कूलों के प्रधानाचार्यों की एक महत्वपूर्ण बैठक आयोजित की गई। इस बैठक में नूरपुर ब्लॉक से संबंधित लगभग बारह विद्यालयों के प्रधानाचार्यों एवं शिक्षकों ने सहभागिता की। बैठक में एमजीडीएमडी गोहावर, वीएसएम एकेडमी नूरपुर, गुरु तेग बहादुर पब्लिक स्कूल नूरपुर, चिल्ड्रेन एकेडमी नूरपुर, रामनाथ पब्लिक स्कूल नूरपुर, पयूचर चिल्ड्रेन एकेडमी शिवाला कला, निर्मल पब्लिक स्कूल नूरपुर, अक्ष इंटरनेशनल स्कूल ताजपुर, आरएसएस पब्लिक स्कूल नूरपुर, आरकेएसएम पब्लिक स्कूल ताजपुर तथा स्टूडेंट्स इंटरनेशनल स्कूल सहित अन्य विद्यालयों ने उत्साहपूर्वक भाग लिया। विद्यालय के प्रशासनाचार्य प्रणय मनु गुप्ता एवं उप-प्रधानाचार्य टीकम सिंह ने अतिथियों का स्वागत पौधे भेंट कर किया। कार्यक्रम के मुख्य अतिथि



डॉ. निशांत कुमार यादव ने अपने संबोधन में विद्यार्थियों में दिव्य बच्चों के लिए विशेष सुविधाएं सुनिश्चित करने तथा समावेशी शिक्षा को बढ़ावा देने पर बल दिया। उन्होंने कहा कि शिक्षा का अधिकार अधिनियम के अंतर्गत बच्चों के प्रवेश की व्यवस्था को और अधिक सुचारु एवं प्रभावी बनाया जाना चाहिए, जिस पर सभी उपस्थित सदस्यों ने सहमति व्यक्त की। इसके अतिरिक्त विद्यालय प्रबंधन समिति, अभिभावक-शिक्षक संघ, परिवहन

सुरक्षा समिति तथा आंतरिक शिकायत समिति की बैठकें समय-समय पर आयोजित किए जाने पर भी जोर दिया गया। कार्यक्रम का कुशल संचालन स्वाति यादव द्वारा किया गया। इस मौके पर अश्वनी कुमार शर्मा, अश्वनी शर्मा, सुशील कवि, शुलभ कुमार, नवीन चौधरी, मनीष कुमार, गौतम राजपूत, आशाराम, वीर सिंह, कमलजीत सिंह, दीपक सिंह, कवेंद्र चौधरी तथा मोहित सिरौही सहित अनेक गणमान्य व्यक्ति मौजूद रहे।

एसीएस कान्हा गौशाला की व्यवस्था देख हुए हर्षित, की अफसरों की प्रशंसा

राजीव कुमार

सहारनपुर (वेलकम इंडिया)। अपर मुख्य सचिव पशुपालन विभाग मुकेश मेथ्राम ने आज नगर निगम सहारनपुर द्वारा संचालित माँ शार्कभरी कान्हा उपवन गौशाला का निरीक्षण करते हुए गौशाला में निर्मित गौ-उत्पादों का अवलोकन और समस्त व्यवस्थाओं का आकलन किया। सभी व्यवस्थाओं से प्रभावित हो अपर मुख्य सचिव ने न केवल नगर निगम अधिकारियों की प्रशंसा की बल्कि निगम की कान्हा गौशाला को प्रदेश के सभी गौशाला प्रभारियों को अपने मोबाइल से लाइव दिखाते हुए सहारनपुर की निगम गौशाला का मॉडल अपनाने की सीख दी। पशु पालन विभाग के अपर मुख्य



सचिव मुकेश मेथ्राम आज नवादा रोड स्थित नगर निगम द्वारा संचालित माँ शार्कभरी कान्हा उपवन गौशाला पहुंचे और समस्त व्यवस्थाओं का निरीक्षण किया। उन्होंने मुख्य अभियंता निर्माण एवं गौशाला के वरिष्ठ प्रभारी सुरेश चंद से गौ-उत्पादों के सम्बंध में जानकारी ली। सुरेश चंद ने बताया कि गौशाला

में गोमूत्र से गोनाइल, गोबर से जैविक खाद, स्टिक, राखी, पानी में तैरने वाले दिए, बंदनवार, स्वास्तिक, धूप, सामग्री, बच्चों के खिलौने व गौमय गुलाल सहित करीब 26 उत्पाद बनाये जा रहे हैं। जिसके लिए निगम की गौशाला को उसकी उपलब्धियों के लिए राष्ट्रीय एवं अंतर्राष्ट्रीय स्तर पर

अनेक पुरस्कार भी प्राप्त हो चुके हैं। निगम के पशु चिकित्सा कल्याण अधिकारी एवं गौशाला प्रभारी डॉ संदीप कुमार मिश्र ने अपर मुख्य सचिव को बताया कि नगरा्युक्त शिपू गिरि के निर्देशन में गौशाला में गोबर से निर्मित बायोगैस से ऊर्जा उत्पादन करते हुए गौशाला के विद्युत संवर्धन, चारा काटने

की मशीन, सबमर्सिबल पंप और चूल्हा संचालित किया जा रहा है। इतना ही नहीं गौशाला में आर्टिफिशियल इनसेमिनेशन (कृत्रिम गर्भाधान) और सेक्स सॉर्टिंग सीमेन का प्रयोग करते हुए गौवंश की नई संतति तैयार की जा रही है, इस पर अपर मुख्य सचिव ने अत्यंत हर्ष व्यक्त किया। अपर मुख्य सचिव ने गौशाला में गोवंश हेतु की जा रही व्यवस्थाओं से प्रभावित होते हुए प्रदेश की समस्त गौशालाओं के प्रभारियों को नगर निगम सहारनपुर की कान्हा गौशाला को अपने मोबाइल से लाइव दिखाया और उससे प्रेरणा लेते हुए गौशालाओं का संचालन करने के लिए प्रेरित किया। अपर मुख्य सचिव ने गौशाला की निरीक्षण पुस्तिका में अपनी टिप्पणी

करते हुए निगम अधिकारियों की प्रशंसा की। उन्होंने लिखा- 'चौकर आदि च्याप मात्रा में उपलब्ध है। कान्हा गौशाला में 512 गौवंश संरक्षित है। व्यवस्था एवं प्रबंधन अच्छा है। अनेक गोबर उत्पाद भी निर्मित किये जा रहे हैं। चारे व भूसे की व्यवस्था अच्छी है। जो संतति आई/आईटी से 27 गाय पैदा की गयी हैं। इन्हें जरूरतमंद लोगों को सहभागिता योजना के अंतर्गत वितरित कराया जा सकता है। सेवावाही दानदातों का सहयोग, सराहनीय है। नगर निगम के अधिकारियों की प्रशंसा की जाती है।' निरीक्षण के दौरान अपर नगरा्युक्त प्रदीप कुमार, सीबीओ एम पी सिंह, डिप्टी सीबीओ के नागर आदि भी उपस्थित रहे।

ड्यूटी के दौरान नशीले पदार्थ में मदहोश मिले डिप्टी रेंजर किए गए सस्पेंड

लुकमान खान

पीलीभीत (वेलकम इंडिया)। पीलीभीत टाइगर रिजर्व में ड्यूटी के दौरान नशीले पदार्थ का सेवन करने के शक में डिप्टी रेंजर का मेडिकल प्रशिक्षण कराया गया था जिसमें उन के मुंह से कुछ मात्र में दारू की मात्रा के सवृत मिले जिसके आधार उनका मेडिकल कराया गया था और पुष्टि होने पर उन्हें सस्पेंड कर दिया गया है। यह कोई हमारा विभाग के ऊपर आरोप नहीं है पर अगर वन विभाग में नशीले पदार्थ के आधार पर सस्पेंड किया जाए तो वन विभाग में 90% तक पद खाली हो हो जाएंगे वन विभाग में पूर्व में भी कई कर्मचारियों की जान केवल शराब एवं नशीले पदार्थ का सेवन करने के कारण गई है, इसको देखते हुए भी आज वन विभाग के कर्मचारी नशे से दूर नहीं है।

पार अल्कोहल का सेवन कर ड्यूटी करने का शक हुआ तो उन्होंने तत्काल वशिष्ठ का मेडिकल कराया जिसकी रिपोर्ट विभाग को प्राप्त होते ही डिप्टी रेंजर वशिष्ठ कुमार को सस्पेंड कर दिया गया है। यह कोई हमारा विभाग के ऊपर आरोप नहीं है पर अगर वन विभाग में नशीले पदार्थ के आधार पर सस्पेंड किया जाए तो वन विभाग में 90% तक पद खाली हो हो जाएंगे वन विभाग में पूर्व में भी कई कर्मचारियों की जान केवल शराब एवं नशीले पदार्थ का सेवन करने के कारण गई है, इसको देखते हुए भी आज वन विभाग के कर्मचारी नशे से दूर नहीं है।

प्रतिबंधित सामग्री से ईट पकाने का आरोप, प्रदूषण विभाग ने की जांच

मोहसिन रहमान

कांठला(वेलकम इंडिया)। थाना क्षेत्र के गंगेरू मार्ग स्थित एक ईट भट्टे पर प्रतिबंधित सामग्री जलाकर ईट पकाने और प्रदूषण फैलाने के आरोपों की जांच करने प्रदूषण विभाग की टीम पहुंची। जांच के दौरान टीम को मौके पर प्रतिबंधित कार्बन सामग्री मिली, जिसके बाद भट्टा मालिक को चेतावनी जारी की गई। विभागीय अधिकारियों ने जांच रिपोर्ट तैयार कर उच्चाधिकारियों को भेजने का बत कही है।

गांव खेड़ा कुर्तान निवासी मोहित, मोनू और सोयब ने उप जिलाधिकारी से शिकायत कर आरोप लगाया था कि गंगेरू मार्ग स्थित बालाजी ईट भट्टे पर प्रतिबंधित सामग्री जलाकर ईट तैयार की जा रही है। इससे क्षेत्र में प्रदूषण



फैल रहा है और आसपास रहने वाले लोग बीमारियों की चपेट में आ रहे हैं। उप जिलाधिकारी के निर्देश पर बुधवार को प्रदूषण विभाग के अधिकारी विपिनंद्र कुमार और दिवाकर गहलोत जांच के लिए मौके पर पहुंचे। जांच

के दौरान अधिकारियों को भट्टे पर प्रतिबंधित कार्बन सामग्री दिखाई दी, जिसका उपयोग ईट पकाने में किया जा रहा था।

इस दौरान शिकायतकर्ता भी मौके पर पहुंच गए और उन्होंने अधिकारियों



पर भट्टा मालिक से सांठगांठ करने का आरोप लगाया। शिकायतकर्ताओं ने मामले को दोबारा उप जिलाधिकारी से फोन पर शिकायत भी की। जांच पूरी होने के बाद प्रदूषण विभाग की टीम ने भट्टा मालिक को चेतावनी जारी की

और रिपोर्ट तैयार कर वापस लौट गई। प्रदूषण विभाग के अधिकारी दिवाकर गहलोत ने बताया कि जांच रिपोर्ट तैयार कर उच्च अधिकारियों को भेजी जा रही है। अधिकारियों के निर्देश पर आगे की कार्रवाई की जाएगी।

भाजपा की मण्डल इकाई की बैठक में संगठन की मजबूती पर हुई चर्चा



वेलकम इंडिया संवाददाता

संतकबीरनगर। सेमरियावा ब्लाक सभागार में बुधवार को भाजपा मण्डल अध्यक्ष कन्हैया लाल यादव की अध्यक्षता में बैठक हुई जिसमें संगठन की मजबूती सहित कई मुद्दों पर विस्तृत चर्चा की गई। जिला मंत्री अनिल पाण्डेय ने कहा कि तीन राज्यों के विधानसभा चुनाव में भाजपा की प्रचंड जीत से कार्यकर्ताओं में भारी उत्साह है। उन्होंने कहा कि 2027 में जीत दिलाने के लिए बूथ स्तर पर

कार्यकर्ता और पदाधिकारी जुट जाएं। बैठक में मंडल अध्यक्ष कन्हैया लाल यादव, जिला मंत्री अनिल पांडेय, पूर्व मंडल अध्यक्ष राम पुरुषोत्तम गुप्ता, रामसागर चौधरी, गोविंद जायसवाल, महामंत्री शैलेंद्र सिंह, चांदराम, अल्पसंख्यक मोर्चा मंडल अध्यक्ष एजाज अहमद, अफजल हुसैन जिला मंत्री अल्पसंख्यक और शक्ति केंद्र प्रमुख बूथ प्रमुख सुरेंद्र कुमार यादव रतिराम चौधरी रामप्रसाद राहुल पांडे राजकुमार सरनारायण दुबे जुबेर अहमद शाह आदि लोग शामिल रहे।

5वें इंडियन ट्रेडिशनल स्पोर्ट्स एंड गेम्स फेस्टिवल में सहारनपुर के खिलाड़ियों ने जीते पदक

राजीव कुमार

सहारनपुर(वेलकम इंडिया)। पंजाब यूनिवर्सिटी, चंडीगढ़ में 01 से 03 मई तक आयोजित हुए 5वें इंडियन ट्रेडिशनल स्पोर्ट्स एंड गेम्स फेस्टिवल 2026 में सहारनपुर के खिलाड़ियों ने अपनी प्रतिभा का लोहा मनवाते हुए पदक जीतकर सहारनपुर समेत उत्तर प्रदेश का नाम रोशन कर दिया। गिल्ली-डंडा स्पोर्ट्स एसोसिएशन उत्तर प्रदेश के सचिव मोहम्मद मुस्तकीम अंसारी ने बताया कि 5वें इंडियन ट्रेडिशनल स्पोर्ट्स एंड गेम्स फेस्टिवल में आयोजित हुई रोप स्किपिंग प्रतियोगिता में सहारनपुर की हर्षित नेगी ने स्वर्ण पदक, कुमारी रौनक, इंतजार अंसारी, अताऊर्रहमान ने रजत पदक, इशानी, आराध्या, तनिष्क, कवि सैनी आर्य उपाध्यक्ष, मनदीप सिंह, अभी



कुमार ने कांस्य पदक व योग प्रतियोगिता में उमानी ने स्वर्ण पदक, राक्षी ने रजत पदक, वीरा गुर्जर, अवीका ने कांस्य पदक जीतकर अपने खेल का शानदार प्रदर्शन किया।

उन्होंने बताया कि राष्ट्रीय गिल्ली-डंडा प्रतियोगिता में उत्तर प्रदेश टीम ने द्वितीय स्थान प्राप्त किया। उत्तर

खिलाड़ियों के बीच सहारनपुर के खिलाड़ियों ने पदक जीतकर यह साबित कर दिया कि उनमें प्रतिभा की कोई कमी नहीं है।

यह जीत खिलाड़ियों की कड़ी मेहनत और अटूट लगन का परिणाम है। उन्होंने बताया कि समापन समारोह में विजेता खिलाड़ियों को सम्मानित किया गया। प्रतियोगिता में पदक जीतने पर खिलाड़ियों को सहारनपुर मंडल ओलम्पिक संघ के सचिव डॉक्टर अशोक कुमार गुप्ता, राजेश कुमार जैन, सुषमा बजाज, गिल्ली डंडा एसोसिएशन उत्तर प्रदेश के अध्यक्ष अशोक कुमार गुप्ता, चैयर्समैन अशोक सक्सेना, अनु बजाज, पंकज गर्ग, राजेंद्र कुमार, डॉ मनोज कुमार सिंधी, हर्षित गर्ग, रश्मि टेरेंस, एथलेटिक्स कोच लाल धर्मेंद्र प्रसाद, अमित कुमार, साजिद अली, विष्णु चाहर, अनन्या अग्रवाल ने शुभकामनाएं दीं।

जिलाधिकारी व पुलिस अधीक्षक की उपस्थिति में कानून व्यवस्था एवं अभियोजन की बैठक हुई संपन्न

हरेंद्र शर्मा

हापुड़(वेलकम इंडिया)। हापुड़ जनपद की कलेक्ट्रेट सभागार में जिला अधिकारी कविता मीना एवं पुलिस अधीक्षक कुंवर ज्ञानजय सिंह की अध्यक्षता में अभियोजन व कानून व्यवस्था की बैठक आयोजित की गई। बैठक में महिलाओं एवं नाबालिकों के विरुद्ध अपराध के संबंध में। जिलाधिकारी ने जिला प्रोबेशन अधिकारी को निर्देश दिए कि अपराधों के तहत जो भी योजनाएं चलाई जा रही हैं उस योजना के तहत पीड़ित को लाभ दिलाना सुनिश्चित करें तथा जिला अधिकारी ने पारको एक्ट के तहत आए मामलों में तेजी से कार्रवाही करने और दोषियों को सजा दिलाने के निर्देश



दिए। पुलिस अधीक्षक ने अपराधों पर अंकुश लगाने और दोषियों को सजा दिलाने की प्रभारी योजना बनाकर कदम उठाने के निर्देश दिए। उन्होंने कहा कि बैठक का उद्देश्य कानून व्यवस्था को बनाए रखने तथा

अभियोजन कार्यों में सुधार लाना है इस अवसर पर अपर जिला अधिकारी वित्त एवं राजस्व संदीप कुमार, सभी उप जिलाधिकारी, सभी पुलिस क्षेत्र अधिकारी सहित संबंधित अधिकारीगण उपस्थित रहे।

द्विध के दौरान 02 वारण्टी अभियुक्त गिरफ्तार

संतकबीरनगर(वेलकम इंडिया)। पुलिस अधीक्षक संदीप कुमार मीना के निर्देशन में जनपद में वांछित व न्यायालय में हाजिर न होने वाले अभियुक्तों के खिलाफ जारी गैर जमानती वारण्ट के तहत फरार चल रहे अभियुक्तों की गिरफ्तारी के क्रम में थाना दुधारा 30नि0 राजेंद्र सिंह, हे0का0 जयचन्द्र कनीजिया ने 01 वारण्टी अभियुक्त राजेंद्र प्रसाद पुत्र काशी प्रसाद निवासी जाडेडा दुधारा थाना दुधारा की गिरफ्तार कर न्यायालय भेज दिया। थाना बखिरा 30नि0 ओमप्रकाश, हे0का0 दिनेश प्रसाद ने 01 वारण्टी अभियुक्त राकेश उर्फ लल्ला पुत्र कल्याण हरिजन निवासी अजगरा थाना बखिरा को गिरफ्तार कर न्यायालय भेज दिया।

पीआरवी 5264 द्वारा मार्ग दुर्घटना में घायल 02 व्यक्तियों को भेजवाया गया अस्पताल संतकबीरनगर(वेलकम इंडिया)। पीआरवी 5264 को थाना कोतवाली खलीलाबाद क्षेत्रांतर्गत बनियाबारी मुखलिसपुर रोड से कारनर द्वारा दो मोटरसाइकिलों के आपस में टक्कर हो जाने के कारण दुर्घटना में घायल 02 व्यक्तियों विनय कुमार पुत्र मिठाई लाल सा0 कामोखर थाना मुण्डेरावा जनपद वरती, संदीप पुत्र ज्ञानचन्द्र सा0 मोहनबारा थाना कोतवाली जनपद संतकबीरनगर के सम्बन्ध में सूचना दिया, सूचना प्राप्त होते ही पीआरवी आ0 अमित कुमार गुप्ता, हे0का0 शिवदास ने त्वरित गति से घटनास्थल पर पहुंचकर दुर्घटना में घायल व्यक्तियों को एम्बुलेंस की सहायता से इलाज हेतु जिला अस्पताल भेजवाया गया। घटना के सम्बन्ध में थाना को0 खलीलाबाद को अवगत कराया गया।

जिलाधिकारी कविता मीना की अध्यक्षता में कर-करेतार एवं राजस्व वसूली बैठक कलेक्ट्रेट सभागार में संपन्न हुई

हरेंद्र शर्मा

हापुड़(वेलकम इंडिया)। हापुड़ जनपद की कलेक्ट्रेट सभागार में जिलाधिकारी कविता मीना की अध्यक्षता में कर-करेतार एवं राजस्व वसूली की बैठक आयोजित की गई। बैठक में जिलाधिकारी ने सभी उप जिलाधिकारी को निर्देश दिए कि राजस्व वसूली की कम प्रगति में सुधार लाएं।

उन्होंने कहा कि जिन विभागों का लक्ष्य के सापेक्ष वसूली राजस्व कम है उसमें सुधार कर प्रगति लाएं। उन्होंने सभी अधिकारियों को निर्देश दिए कि लक्ष्य के सापेक्ष शत प्रतिशत राजस्व वसूली का लक्ष्य प्राप्त करें। जिलाधिकारी ने रानी लक्ष्मीबाई



सहायता कोष की भी समीक्षा की। इस अवसर पर अपर जिला अधिकारी वित्त एवं राजस्व संदीप कुमार, सभी

उप जिलाधिकारी, सभी पुलिस क्षेत्र अधिकारी सहित संबंधित अधिकारीगण उपस्थित रहे।

सपा नेता राकेश शर्मा का हुआ निधन, सैकड़ों लोगों ने दी नम आंखों से अंतिम विदाई

वेलकम इंडिया संवाददाता

शिकारपुर। कोतवाली शिकारपुर क्षेत्र के गांव हलपुरा निवासी सपा नेता एवं पूर्व ब्लाक प्रमुख पति राकेश शर्मा का निधन हो गया। वह 57 साल के थे और वह पिछले काफी दिनों से बीमार चल रहे थे। पारिवारिक सूत्रों ने बताया कि उन्होंने मंगलवार की सुबह गुड़गांव स्थित वेदांता



अस्पताल में अंतिम सांस ली। जानकारी के अनुसार बुधवार को लगभग 11:00 बजे पैतृक गांव हलपुरा में उनका अंतिम

संस्कार किया गया। उनके पुत्र ने मुखामिन दी। अंतिम यात्रा में समस्त ग्रामीण सामाजिक संगठनों के प्रतिनिधियों तथा आसपास के गांव से पहुंचे सैकड़ों लोगों ने नम आंखों से उन्हें अंतिम विदाई दी। राकेश शर्मा के निधन की खबर पाकर उनके समर्थकों में शोक की लहर दौड़ गई। और परिवार सहित समर्थकों में गहरा दुःख व्याप्त हो गया।

चौकी प्रभारी आनंद कुमार लाइन हाजिर, जनता की शिकायतों पर एसएसपी की बड़ी कार्रवाई

जहांगीराबाद(वेलकम इंडिया)। जनसुनवाई और पुलिस व्यवस्था को लेकर वरिष्ठ पुलिस अधीक्षक द्वारा एक बार फिर सख्त रुख अपनाया गया है। जहांगीराबाद थाना क्षेत्र में तेनात चौकी प्रभारी आनंद कुमार को तत्काल प्रभाव से पुलिस लाइन स्थानांतरित कर दिया गया है। यह कार्रवाई आम जनता से

लगातार मिल रही शिकायतों और चौकी प्रभारी के गैर-व्यवहारिक रवैये को गंभीरता से लेते हुए की गई है। सूत्रों के अनुसार, क्षेत्र के लोगों द्वारा बरी काफ़ी समय से चौकी प्रभारी के व्यवहार को लेकर आलाधिकारियों से शिकायतें की जा रही थीं। आरोप था कि फरियाद लेकर पहुंचने वाले लोगों के साथ उनका

व्यवहार संतोषजनक नहीं था, जिससे आमजन में नाराजगी बढ़ती जा रही थी। कई सामाजिक व्यक्तियों एवं स्थानीय लोगों ने भी पुलिस अधिकारियों तक अपनी आपत्ति दर्ज करवाई थी। मामले का संज्ञान लेते हुए वरिष्ठ पुलिस अधीक्षक बुलंदशहर ने शिकायतों का परीक्षण कराया।

अपरा एकादशी 13 मई 2026 बुधवार को प्रीति, विषकुंभ योग में जाने प्रदेशाध्यक्ष ज्योतिर्विंद पंडित सुबोध पाण्डेय

हरेंद्र शर्मा

हापुड़(वेलकम इंडिया)। हापुड़ जनपद में श्री सनातन ज्योतिष कर्मकांड महासभा के प्रदेशाध्यक्ष ज्योतिर्विंद पंडित सुबोध पाण्डेय ने बताया अपरा एकादशी 13 मई 2026 बुधवार को प्रीति योग (रात 8:55 बजे के बाद) और विषकुंभ योग रहेगा। यह ज्येष्ठ कृष्ण पक्ष की एकादशी है, जिसे अचला एकादशी भी कहा जाता है और यह भगवान विष्णु को समर्पित है। एकादशी तिथि 12 मई 2026, दोपहर 2:52 बजे से शुरू होकर 13 मई, दोपहर 1:29 बजे तक रहेगी, इसलिए उदात्त तिथि के अनुसर व्रत 13 मई को रखा जाएगा। व्रत का पारण 14 मई 2026 को किया



जाएगा। उपलब्ध स्रोतों के अनुसार पारण समय सुबह 5:31 बजे से 8:14 बजे के बीच है, और द्वादशी तिथि 14 मई, सुबह 11:20 बजे समाप्त होगी व्रत 13 मई 2026, बुधवार एकादशी तिथि: 12 मई, दोपहर 2:52 बजे से 13 मई, दोपहर 1:29 बजे तक व्रत पारण 14 मई 2026 प्रातः 5:31 बजे से प्रातः 8:14 बजे के बीच अपरा एकादशी का महत्व बहुत अधिक माना गया है। यह व्रत ज्येष्ठ कृष्ण पक्ष की एकादशी को रखा जाता है और परंपरा के अनुसार इसे पाप-नाशक, पुण्यदायक और विष्णु-कृपा प्रदान करने वाला व्रत माना जाता है। यह व्रत मन की शांति और आध्यात्मिक शुद्धि के लिए महत्वपूर्ण माना जाता है। मान्यता है कि



इसके पुण्य से बड़े पापों का नाश होता है, जैसे ब्रह्महत्या, परनिंदा, और प्रेत यौनि से मुक्ति अपरा एकादशी का पालन करने वाले को समृद्धि, सुख, यश और विष्णु

लोक की प्राप्ति का फल बताया गया है। शास्त्रीय परंपरा के अनुसार, भगवान कृष्ण ने युधिष्ठिर को बताया था कि यह एकादशी बड़े-बड़े पापों का नाश करने वाली है और इसका फल अत्यंत महान माना जाता है। कुछ स्रोत इसे अचला या अजला एकादशी भी कहते हैं। अपरा एकादशी को ऐसा व्रत माना जाता है जो आत्मिक शुद्धि, पापों से मुक्ति, शांति और पुण्य देने वाला है। अपरा एकादशी का व्रत अत्यंत पुण्यदायी माना जाता है, जो भगवान विष्णु को समर्पित है। इस व्रत की पूजा विधि सरल लेकिन निष्ठापूर्ण होनी चाहिए। दशमी तिथि (एक दिन पहले) के सूर्यास्त के बाद भोजन न करें। और ब्रह्मचर्य का पालन करें। एकादशी के दिन ब्रह्म मुहूर्त

में उठें और स्नान के पानी में गंगाजल या तिल मिलाकर स्नान करें। साफ कपड़े पहनकर मंदिर में पूर्व या उत्तर दिशा की ओर मुख करके बैठें। एक लकड़ी की चौकी पर भगवान विष्णु की प्रतिमा या चित्र स्थापित करें और गंगाजल छिड़ककर शुद्ध करें। हाथ में फूल और तिल लेकर व्रत का संकल्प लें। भगवान व्रत का पारण करें। अपरा एकादशी के दिन रचती नक्षत्र के बाद प्रीति योग (रात 8:55 बजे के बाद) और विषकुंभ योग रहेगा। यह ज्येष्ठ कृष्ण पक्ष की एकादशी है, जिसे अचला एकादशी भी कहा जाता है और यह भगवान विष्णु को समर्पित है।

भगवान विष्णु की आरती करें और हुई किसी भी भूलचूक के लिए क्षमा याचना करें। पूरे दिन उपवास रखें, यदि संभव न हो, तो शाम को एक फलाहार (कुट्टू या सिंघाड़े का आटा आदि) कर सकते हैं। इस दिन चावल का सेवन वर्जित माना जाता है। दिन में सोना नहीं चाहिए और नकारात्मक विचारों से दूर रहना चाहिए। अगले दिन (द्वादशी) शुभ समय पर ब्राह्मणों को भोजन कराकर या दान देकर व्रत का पारण करें। अपरा एकादशी के दिन रचती नक्षत्र के बाद प्रीति योग (रात 8:55 बजे के बाद) और विषकुंभ योग रहेगा। यह ज्येष्ठ कृष्ण पक्ष की एकादशी है, जिसे अचला एकादशी भी कहा जाता है और यह भगवान विष्णु को समर्पित है।

पति को प्रेमिका संग देख पत्नी का फूटा गुस्सा, जिम में पहुंचकर किया हंगामा

मोहसिन रहमान

कांठला(वेलकम इंडिया)। कस्बे में बुधवार को उस समय हंगामा खड़ा हो गया, जब एक महिला ने अपने पति को कथित प्रेमिका के साथ जिम में पकड़ लिया। महिला ने मौके पर जमकर विरोध जताया और दोनों के बीच कहासुनी होने लगी। सूचना पर पहुंची पुलिस युवक और युवती को थाने ले आई। हालांकि देर शाम तक मामले में कोई तहरीर नहीं दी गई थी। कस्बे के एक प्रतिष्ठित मिष्ठान भंडार संचालक के विवाहित बेटे का क्षेत्र के एक पंगव निवासी युवती से प्रेम प्रसंग बताया जा रहा है। आरोप है कि युवती कस्बे में किराये के कमरे में रह रही थी और युवक का उसके यहां आना-जाना था। पिछले कुछ दिनों से युवक की पत्नी को पति की गतिविधियों पर शक हो गया था और वह उस पर नजर रख रही थी। बताया गया कि बुधवार को महिला को सूचना मिली कि उसका पति रेलवे

रोड स्थित एक जिम में युवती के साथ मौजूद है। इस पर महिला तुरंत मौके पर पहुंच गई। पत्नी को देखकर युवक वहां से फरार हो गया, जबकि महिला ने युवती को पकड़ लिया और हंगामा शुरू कर दिया। मौके पर लोगों की भीड़ जमा हो गई और कई लोग वीडियो बनाते रहे। सूचना मिलने पर पुलिस मौके पर पहुंची और युवती को थाने ले आई। बाद में पीड़ित महिला भी थाने पहुंच गई और पुलिस ने पूछताछ की। पुलिस ने पूछताछ के बाद युवती को छोड़ दिया, जबकि युवक कुछ समय तक पुलिस हिरासत में रहा। थाना प्रभारी निरीक्षक सतीश कुमार ने बताया कि मामले में किसी पक्ष की ओर से तहरीर नहीं दी गई है। महिला पिछले कुछ दिनों की कार्रवाई नहीं चाहती। वहीं युवक और युवती के फोटो सोशल मीडिया पर प्रसारित होने से मामला कस्बे में चर्चा का विषय बना हुआ है।

राजकीय आयुध निर्माणी इंटर कॉलेज मुरादनगर में सीएसआर गतिविधियों का सफलतापूर्वक आयोजन

अनिल वशिष्ठ

मोदीनगर(वेलकम इंडिया)। राजकीय आयुध निर्माणी इंटर कॉलेज, मुरादनगर में 'डेसो इंडिया प्राइवेट लिमिटेड के अंतर्गत आयोजित सीएसआर (कॉर्पोरेट सामाजिक उत्तरदायित्व) गतिविधियों का सफलतापूर्वक आयोजन किया गया। इस अवसर पर कंपनी के कई गणमान्य अधिकारी विद्यालय में उपस्थित रहे। कार्यक्रम में मुख्य रूप से हिरो मिचि मोरिता (प्रबंध निदेशक, डेसो), कमलेश कुमार (कार्यकारी निदेशक ओएफएम) शो इवाता (निदेशक), राजेंद्र ध्यानी (डिविजनल प्रमुख - इंजीनियरिंग), सतीश तिवारी (डिविजनल प्रमुख - कॉर्पोरेट) एवं शरद शर्मा (डिविजनल प्रमुख -



उत्पादन) ने अपनी गरिमामयी उपस्थिति दर्ज कराई। इन सभी सम्मानित अतिथियों द्वारा विद्यार्थियों के समग्र विकास हेतु विभिन्न सीएसआर गतिविधियों

संचालन किया गया। स्कूल में बुनियादी ढांचे के विकास और उत्कृष्ट योगदान के प्रति हार्दिक सराहना एवं इनके द्वारा इंटरएक्टिव लर्निंग पैनेल, 4 आधुनिक कक्षाएं, बरामदा नवीनीकरण, स्वच्छ

पेयजल एवं एयर कूलर, पुनर्निर्मित शौचालय एवं स्वच्छता, खेल सामग्री, विद्यालयी स्टेनरी आदि। डेसो ने हमारे विद्यालय के वातावरण को गहराई से परिवर्तित

किया है तथा हमारे विद्यार्थियों के भविष्य को सशक्त बनाया है। हम इस सीएसआर पहल के माध्यम से उत्कृष्टता एवं सामुदायिक कल्याण के प्रति आपकी प्रतिबद्धता का सम्मान करते हैं।

साथ ही विद्यालय के विकास हेतु आवश्यक सहयोग एवं संसाधन भी उपलब्ध कराए गए। विद्यालय परिवार ने सभी अतिथियों का स्वागत एवं आभार व्यक्त किया। इस प्रकार की गतिविधियों विद्यार्थियों के उज्वल भविष्य के निर्माण में अत्यंत सहायक सिद्ध होती हैं। प्रधानाचार्य महोदय ने सभी गणमान्य अतिथियों का स्वागत एवं धन्यवाद ज्ञापित करते हुए भविष्य में भी इस प्रकार के सहयोग की अपेक्षा व्यक्त की।

भाजपा नेत्री ने जिला उपाध्यक्ष पर अश्लील टिप्पणी अभद्रता का लगाया आरोप

कोतवाली में शिकायती पत्र देकर की कार्रवाई की मांग

अनिल वशिष्ठ

मोदीनगर(वेलकम इंडिया)। भारतीय जनता पार्टी की महिला मोर्चा जिला उपाध्यक्ष गीत कौशिक ने पार्टी कार्यकर्ता और जिला उपाध्यक्ष पर व्हाट्सएप चैट के माध्यम से अश्लील टिप्पणी, अभद्रता करने का आरोप लगाया है। इस संबंध में कोतवाली में शिकायती पत्र देकर आरोपी के खिलाफ कार्रवाई करने की मांग की गई है। जानकारी के मुताबिक गांव सिक्री कला निवासी गीता कौशिक वर्तमान में भाजपा महिला मोर्चा की जिला उपाध्यक्ष हैं। आरोप है कि गुरु नानक पुरा निवासी नितिन मित्तल जो की वर्तमान में पार्टी के जिला उपाध्यक्ष भी हैं ने व्हाट्सएप चैट के माध्यम से अभद्र भाषा का प्रयोग किया और उनकी पुत्रवधु का भी नाम लिया जो



की महिला सम्मान के विरुद्ध हैं और महिलाओं की गरिमा को ठेस पहुंचती हैं। उन्होंने कहा कि पार्टी द्वारा मिशन शक्ति के तहत महिलाओं को जागरूक करने का कार्य किया जा रहा है लेकिन अगर पार्टी कार्यकर्ता ही इस तरह का व्यवहार करेंगे तो अन्य लोगों का क्या होगा। बुधवार को महिला मोर्चा के जिला उपाध्यक्ष के साथ बड़ी संख्या में पार्टी कार्यकर्ता

कोतवाली पहुंचे और इस बारे में शिकायती पत्र दिय कोतवाली प्रभारी आनंद मिश्रा ने बताया कि प्राथमिक तहरीर के आधार पर मामले की जांच की जा रही है। इस मौके पर भारतीय जनता पार्टी के पूर्व जिला अध्यक्ष सत्यवीर राघव, स्वदेश जैन, टैम्पल पवार,, दीपक वत्स, प्रदीप बोस, विजय वाल्मिकी, रोहित अग्रवाल आदि उपस्थित रहे।

दशमेश खालसा समिति ने किया भगवान परशुराम यात्रा का भव्य स्वागत: आशीष अरोड़ा



अनिल वशिष्ठ

मोदीनगर(वेलकम इंडिया)। परशुराम सेवा समिति द्वारा मोदीनगर शहर में निकाली गयी भव्य परशुराम यात्रा का दशमेश खालसा समिति द्वारा परशुराम सेवा समिति के पदाधिकारियों को पटका पहनाकर सम्मानित किया गया। दशमेश खालसा समिति द्वारा संपूर्ण शोभा यात्रा का भव्य स्वागत किया गया और साथ ही दशमेश खालसा समिति द्वारा शोभा यात्रा के चलते जल वितरण की सेवा निभाई

गयी। मोदीनगर में भव्य परशुराम जी की यात्रा ने शहर को भक्ति और उत्साह से भर दिया। मोदीनगर विधानसभा के हृदय में भगवान परशुराम जी की दिव्य यात्रा निकाली गई, जिसमें हजारों भक्तों ने उत्साहपूर्वक भाग लिया। शोभायात्रा में सुंदर झांकियां, और भक्ति भरी भजन-कीर्तन ने सभी को मंत्रमुग्ध कर दिया।

यह पर्व हमें क्षत्रिय धर्म, न्याय और भक्ति का संदेश देता है इस सेवा में दशमेश परिवार के सभी सेवादार उपस्थित रहे।

चौधरी अजीत सिंह जी की पुण्यतिथि पर श्रद्धांजलि अर्पित कर किया हवन

वेलकम इंडिया संवाददाता

गाजियाबाद। राष्ट्रीय लोकदल के जिला कार्यालय पर राष्ट्रीय लोकदल के संस्थापक केंद्रीय मंत्री व किसानों के मसीहा चौधरी अजीत सिंह की पुण्यतिथि पर श्रद्धांजलि अर्पित कर हवन किया गया। तत्पश्चात चौ. अजीत सिंह जी के किये गए कार्यों पर गोष्ठी आयोजित की गई। कार्यक्रम की अध्यक्षता रामपाल चौधरी जिला अध्यक्ष जी ने की। संचालन हिमांशु नागर ने किया।

कार्यक्रम में प्रमुख सर्व चौधरी तेजपाल सिंह सदस्य राष्ट्रीय कार्यकारिणी, चैयमैन अमरजीत सिंह बिड़ली प्रदेश अध्यक्ष सहकारिता प्रकोष्ठ, अमरीश त्यागी, वरिष्ठ नेता अजय प्रमुख, इंद्रजीत सिंह टीटू राष्ट्रीय उपाध्यक्ष अल्पसंख्यक, कुंवर अय्यब



अली एडवोकेट वरिष्ठ नेता, अजयवीर सिंह एडवोकेट, योगेंद्र पतला क्षेत्रीय महासचिव, डॉ. पूनम गर्ग राष्ट्रीय उपाध्यक्ष महिला प्रकोष्ठ, प्रदेश सचिव ओ डी त्यागी, विनोद गौतम जिला उपाध्यक्ष, अंकुर त्यागी जिला अध्यक्ष

सहकारिता, नरेन्द्र जाटव जिला अध्यक्ष रज प्रकोष्ठ, हिमांशु त्यागी, अलोक चौधरी विधानसभा अध्यक्ष, आदि ने अपने विचार रखे, और उनके संस्मरण बताये। डॉ. किशनलाल, महानगर अध्यक्ष रेखा चौधरी, प्रदीप त्यागी प्रदेश

उपाध्यक्ष दीपमाला चौधरी, इंदरानी त्यागी क्षेत्रीय अध्यक्ष, तुषार कौशिक युवा अध्यक्ष, विवेक शर्मा, ललित सैन सभासद, रामभरोसेलाल मौर्य, श्रीमती सुमन चौधरी जिला अध्यक्ष महिला प्रकोष्ठ, सतेंद्र तोमर वरिष्ठ नेता, मनोज चौधरी जिला उपाध्यक्ष, जयदीप चौधरी क्षेत्रीय महासचिव, जूनैद विधानसभा अध्यक्ष, कृष्णा नागर, मनोज त्यागी नगर अध्यक्ष, मुनिन्द्र बिल्ला, अलोक डामर दुहाई, दिनेश शर्मा, संजीव अरोड़ा, मोवीन अली, अमित त्यागी लोनी, जगराम सिंह, पुण्यतिथि के मौके पर सर्व सम्मति से चौधरी अजीत सिंह के जन्मस्थली गांव भदोला तहसील मोदीनगर जनपद गाजियाबाद में प्रतिमा लोनी, जगराम सिंह, पुण्यतिथि के जिला कार्यालय पर उनकी पुण्यतिथि के अवसर पर प्रस्ताव लाया गया है।

विकसित भारत युवा संसद 2026 के राज्य स्तरीय युवा संवाद में विद्यार्थियों ने किया उत्कृष्ट प्रदर्शन



अनिल वशिष्ठ

मोदीनगर(वेलकम इंडिया)। लखनऊ विधानसभा में 'विकसित भारत युवा संसद 2026' के अंतर्गत राज्य स्तरीय युवा संवाद कार्यक्रम का भव्य आयोजन किया गया। कार्यक्रम का मुख्य विषय 'केंद्रीय बजट 2026: विकसित भारत 2047 की ओर भारतीय युवाओं के मार्ग को सशक्त बनाना' रहा। इस महत्वपूर्ण आयोजन में जनपद गाजियाबाद का प्रतिनिधित्व करते हुए तीन प्रतिभाशाली विद्यार्थियों तुषार सिररोही(मुल्तानीमूल मोदी कॉलेज मोदीनगर, पुष्पम राम चमेली

चड्ढा गर्ल्स कॉलेज) एवं साक्षी द्विवेदी(HRITा यूनिवर्सिटी) ने सहभागिता की। विद्यार्थियों ने अपने प्रभावशाली विचारों, तार्किक प्रस्तुति एवं ओजस्वी वक्तव्य के माध्यम से उपस्थित जनसमूह को प्रभावित किया। प्रतिभागियों ने अपने व्याख्यान में केंद्रीय बजट 2026 में युवाओं के लिए शिक्षा, कौशल विकास, रोजगार, स्टार्टअप, डिजिटल नवाचार एवं आत्मनिर्भर भारत से संबंधित प्रावधानों पर विस्तार से प्रकाश डाला। उन्होंने कहा कि भारत की युवा शक्ति ही विकसित भारत 2047 के लक्ष्य को प्राप्त करने की सबसे बड़ी आधारशिला है और

सरकार की नीतियां युवाओं को सशक्त बनाने की दिशा में महत्वपूर्ण भूमिका निभा रही हैं। कार्यक्रम के दौरान विद्यार्थियों ने लोकतांत्रिक मूल्यों, नीति निर्माण में युवाओं की भागीदारी तथा राष्ट्र निर्माण में युवाशक्ति की भूमिका पर भी अपने विचार व्यक्त किए। उनकी प्रस्तुति को उपस्थित गणमान्य अतिथियों एवं निर्णायक मंडल द्वारा सराहा गया। जनपद गाजियाबाद के लिए यह अत्यंत गौरव का विषय है कि जिले के विद्यार्थियों ने राज्य स्तर पर अपनी प्रतिभा एवं विचारशीलता का उत्कृष्ट प्रदर्शन किया और युवा नेतृत्व की सशक्त पहचान प्रस्तुत की।

थाना विजयनगर पुलिस की बड़ी कामयाबी: कार चोरी का शातिर आरोपी गिरफ्तार, चोरी की हुंडई क्रेटा बरामद



वेलकम इंडिया संवाददाता

गाजियाबाद। थाना विजयनगर पुलिस टीम ने कार चोरी की घटना का सफल अनावरण करते हुए त्वरित कार्रवाई में एक अभियुक्त को गिरफ्तार कर उसके कब्जे से चोरी की गई हुंडई क्रेटा कार बरामद की है। दिनांक 08.04.2026 को वादी श्री अनिल कुमार सिंह, निवासी ए-20, सेक्टर-12, टीचर्स कॉलोनी, प्रताप विहार, गाजियाबाद द्वारा दी गई तहरीर में उनकी हुंडई क्रेटा (रजिस्ट्रेशन नंबर वहा1ए1080) चोरी होने की सूचना दी गई थी। उक्त चोरी घटना के आधार पर थाना विजयनगर पर संबंधित धाराओं में अभियोग पंजीकृत किया गया। घटना

के अनावरण हेतु पुलिस टीमों का गठन कर लगातार सुरगारसी एवं पतारसी की गई। दिनांक 06.05.2026 को थाना विजयनगर पुलिस टीम द्वारा मुखबिर् की सूचना पर सीएसएचपी स्कूल के आगे फ्लाईओवर के नीचे से अभियुक्त इमरान पुत्र मेहरबान, निवासी 60 फुटा रोड, 10 फुटी गली, समर गार्डन, थाना लिसाड़ी गेट, जनपद मेरठ को गिरफ्तार किया गया। अभियुक्त के कब्जे से चोरी की गई कार बरामद हुई। गिरफ्तार अभियुक्त के विरुद्ध आवश्यक वैधानिक कार्यवाही की जा रही है तथा अन्य संलिप्तता की भी जांच की जा रही है।

स्व. चौ. अजीत सिंह की पुण्यतिथि पर रक्तदान शिविर का आयोजन

अनिल वशिष्ठ

मोदीनगर(वेलकम इंडिया)। स्वर्गीय चौधरी अजीत सिंह की 5 वीं पुण्यतिथि के अवसर पर उनकी तस्वीर पर पुष्प श्रद्धांजलि अर्पित करते हुए डॉ. पूनम गर्ग एवं विद्यावती सेवा ट्रस्ट द्वारा रक्तदान शिविर का आयोजन किया गया। कार्यक्रम का उद्देश्य मानव सेवा एवं जरूरतमंद मरीजों के लिए रक्त उपलब्ध कराना था।

शिविर में समाज के विभिन्न वर्गों के लोगों ने बढ़-चढ़कर भाग लिया तथा 35 लोगों ने स्वेच्छ से रक्तदान कर मानवता की मिसाल पेश की। कार्यक्रम के दौरान रक्तदाताओं को सम्मानित भी किया गया और रक्तदान के महत्व के प्रति जागरूक किया गया।

इस अवसर पर डॉ. पूनम गर्ग ने कहा कि रक्तदान महादान है और प्रत्येक स्वस्थ व्यक्ति को समय-समय पर रक्तदान अवश्य करना चाहिए। कार्यक्रम को सफल बनाने में विशेष सहयोग हेतु श्री रामपाल चौधरी (जिलाध्यक्ष), अमरजीत बिधी,



योगेन्द्र पटला, बिट्टू खंजरपुर, कपिल चौधरी, निराट सांगवान विपिन तेजवीर दवाना ललित सैन, सतेंद्र तोमर, रामभरोसे मौर्य जयदीप विनोद गौतम, सुमन चौधरी, डॉ. सुषमा त्यागी, डॉ. सताशी, डॉ. शुभांगी, डा

वरुण दुबे नर्सिंग होम स्टाफ, आर.के. चैरिटेबल ब्लड बैंक टीम एवं जयदीप काव्येश धन्यवाद व्यक्त किया गया। कार्यक्रम का समापन सभी अतिथियों, रक्तदाताओं एवं सहयोगियों के प्रति आभार प्रकट करते हुए किया गया।

मेले में ऊंट की सवारी बनी सबसे खास आकर्षण, बच्चों-बड़ों ने उठाया भरपूर आनंद

अनिल वशिष्ठ

मोदीनगर(वेलकम इंडिया)। एम. एम. डिग्री कालेज परिसर में आयोजित मेले में बुधवार को ऊंट की सवारी लोगों के बीच सबसे ज्यादा आकर्षण का केंद्र बनी रही। मेले में पहुंचे बच्चों से लेकर युवाओं और बुजुर्गों तक ने ऊंट की सवारी का आनंद लिया और मेले के रोमांच को यादगार बना दिया। शाम ढलते ही मेले में रौनक देखने को मिली, उसके बाद भीड़ लगातार बढ़ती चली गई। ऊंट की सवारी के पास लोगों की लंबी कतारें लग गई। बच्चे उत्साह और जिज्ञासा के साथ ऊंट पर बैठते नजर आए, वहीं बड़े



भी इस पारंपरिक सवारी का लुप्त उठाने से खुद को रोक नहीं पाए। ऊंट की ऊंचाई से पूरे मेले का नजारा देखना लोगों के लिए एक अलग ही अनुभव रहा। मेले में आए अभिभावकों ने बताया कि आज के आधुनिक दौर में

बच्चों को ऐसी पारंपरिक सवारी का अनुभव कम ही मिल पाता है, ऐसे में ऊंट की सवारी उनके लिए बेहद खास बन गई है। कई लोग अपने परिवार के साथ ऊंट की सवारी करते हुए फोटो और वीडियो बनाते नजर आए, जिससे यह पल उनके लिए यादगार बन गया। आयोजकों का कहना है कि इस बार मेले में ऊंट की सवारी को खास तौर पर शामिल किया गया है, ताकि लोगों को कुछ अलग और पारंपरिक अनुभव मिल सके। उन्होंने बताया कि सुरक्षा के सभी इंतजाम किए गए हैं और प्रशिक्षित संचालकों की देखरेख में सवारी कराई

जा रही है, जिससे किसी प्रकार की असुविधा न हो। ऊंट की सवारी के अलावा मेले में विभिन्न प्रकार के झूले, खेल-खिलौनों की दुकानें, खाने-पीने के स्टॉल और मनोरंजन के अन्य साधन भी लोगों को आकर्षित कर रहे हैं। बच्चों के लिए जहां झूले और खिलौने खास आकर्षण बने हुए हैं, वहीं युवाओं के लिए अलग-अलग गैम्स और फूड स्टॉल आकर्षण का केंद्र हैं। कुल मिलाकर एम एम डिग्री कालेज में लगा यह मेला लोगों के लिए मनोरंजन और खुशी का बड़ा माध्यम बना हुआ है, जहां हर उम्र के लोग उत्साह और उमंग के साथ मेले का आनंद लेते नजर आ रहे हैं।

संगठन की मजबूती और प्रशिक्षण वर्ग से चुनावी विजय की नींव मजबूत करने का संकल्प

वेलकम इंडिया संवाददाता

गाजियाबाद। भारतीय जनता पार्टी, गाजियाबाद महानगर द्वारा आगामी जिला प्रशिक्षण वर्ग के सफल आयोजन एवं संगठनात्मक मजबूती को लेकर मोहन नगर इंडस्ट्रियल एरिया स्थित मॉडर्न कॉलेज में महानगर कार्यसमिति की एक भव्य, ऊजावांन एवं रणनीतिक बैठक संपन्न हुई। बैठक का उद्देश्य संगठन को और अधिक सशक्त बनाते हुए आगामी चुनावों में ऐतिहासिक विजय सुनिश्चित करना रहा। बैठक में मुख्य अतिथि एवं मुख्य वक्ता के रूप में माननीय विधानपरिषद सदस्य चंद शर्मा जी ने



कार्यकर्ताओं का मार्गदर्शन किया। बैठक की अध्यक्षता महानगर अध्यक्ष मयंक गोयल जी द्वारा की गई। इस अवसर पर उत्तर प्रदेश सरकार के कैबिनेट मंत्री सुनील शर्मा जी, पूर्व राज्यसभा सांसद अनिल अग्रवाल जी, शहर विधायक संजीव शर्मा जी सहित अनेक वरिष्ठ पदाधिकारी एवं कार्यकर्ता मंचासीन रहे। बैठक में संगठनात्मक

अनुशासन, बूथ सर्वाधिकरण, जनसंपर्क विस्तार तथा आगामी प्रशिक्षण वर्ग की तैयारियों पर विस्तृत चर्चा की गई। हाल ही में विभिन्न राज्यों में भाजपा की प्रचंड विजय को कार्यकर्ताओं ने जनविश्वास एवं सुशासन की जीत बताते हुए इसे आगामी चुनावों के लिए प्रेरणास्रोत बताया। मुख्य वक्ता चंद

शर्मा जी ने कहा कि भाजपा कार्यकर्ता केवल राजनीतिक कार्यकर्ता नहीं, बल्कि राष्ट्र निर्माण की विचारधारा के वाहक हैं। उन्होंने प्रशिक्षण वर्ग को संगठन की 'रीढ़' बताते हुए अधिकतम सहभागिता पर बत दिया। कैबिनेट मंत्री सुनील शर्मा जी ने संगठन की शक्ति का आधार कार्यकर्ताओं को बताते हुए अनुशासन एवं समर्पण पर जोर दिया, जबकि विधायक संजीव शर्मा जी ने बूथ स्तर तक संगठन को मजबूत करने का आह्वान किया। पूर्व राज्यसभा सांसद अनिल अग्रवाल जी ने भाजपा की विचारधारा को त्याग और राष्ट्रसेवा की परंपरा बताया।

क्रॉसिंग रिपब्लिक में दिनदहाड़े हथियारबंद लूट से हड़कंप

कैश वैन लूटकर बदमाश फरार, मसूरी से वैन बरामद पर नकदी गायब, 8 टीमों ने तेज की जांच



कपिल चौहान

गाजियाबाद (वेलकम इंडिया)। जनपद के थाना क्रॉसिंग रिपब्लिक क्षेत्र में बुधवार दोपहर लगभग 1 बजे उस समय सनसनी और दहशत फैल गई जब एक बड़ी लूट की वारदात सामने आई। एवन इंडिया नामक वित्तीय संस्था के कर्मचारी एटीएम में नकदी जमा करने के लिए कैश वैन से पहुंचे थे। इसी दौरान घात लगाए बैठे कुछ

हथियारबंद बदमाशों ने अचानक वारदात को अंजाम देते हुए चालक को अकेला पाकर उसे बंदूक की नोक पर काबू में ले लिया और कैश वैन लूटकर मौके से फरार हो गए। दिनदहाड़े हुई इस दुस्साहसिक वारदात से क्षेत्र में अफरा-तफरी मच गई और सूचना मिलते ही पुलिस महकमे में हड़कंप मच गया। वरिष्ठ अधिकारियों ने तत्काल घटना का संज्ञान लेते हुए पूरे जनपद में अलर्ट

जारी किया तथा सभी प्रमुख मार्गों पर नाकाबंदी कर सघन चेकिंग अभियान शुरू कराया। पुलिस की त्वरित कार्रवाई के दौरान लूटी गई कैश वैन को मसूरी थाना क्षेत्र से बरामद कर लिया गया, जिससे यह स्पष्ट हुआ कि बदमाश वैन को कुछ दूरी पर छोड़कर फरार हो गए थे। हालांकि वैन में रखी नकदी आरोपी अपने साथ ले जाने में सफल रहे, जिससे सुरक्षा व्यवस्था पर गंभीर

सवाल खड़े हो गए हैं। पुलिस के अनुसार, फिलहाल लूटी गई धनराशि का सटीक आकलन किया जा रहा है। इसके लिए संबंधित वित्तीय संस्था से सभी आवश्यक रिकॉर्ड तलब किए गए हैं ताकि यह स्पष्ट हो सके कि एटीएम में कितना कैश जमा किया जा चुका था और वैन में कितना नकद शेष था। घटना की गंभीरता को देखते हुए पुलिस प्रशासन द्वारा कुल 8 विशेष

जांच टीमों का गठन किया गया है, जिन्हें अलग-अलग दिशा में जांच के लिए लगाया गया है। टीमों को आसपास लगे सीसीटीवी कैमरों की फुटेज खंगालने, सदिग्ध वाहनों की पहचान करने तथा संभावित रूट मैप तैयार करने के निर्देश दिए गए हैं। इसके अतिरिक्त, कैश वैन के चालक सहित वित्तीय संस्था के कर्मचारियों से भी गहन पूछताछ की जा रही है, ताकि घटना के हर पहलू

की बारीकी से जांच की जा सके और किसी अंदरूनी मिलीभगत को संभावना को भी खारिज किया जा सके। पुलिस अधिकारियों का कहना है कि यह एक संगठित अपराध की आशंका से भी इनकार नहीं किया जा सकता, इसलिए सभी कोणों से जांच की जा रही है। जल्द ही आरोपियों की पहचान कर उन्हें गिरफ्तार कर पूरे मामले का खुलासा किया जाएगा।

अतिरिक्त पुलिस आयुक्त केशव कुमार चौधरी ने सुनी जनसमस्याएं



वेलकम इंडिया संवाददाता

गाजियाबाद। थाना अंकुर विहार में आयोजित वादी संवाद दिवस के अवसर पर अतिरिक्त पुलिस आयुक्त मुख्यालय/अपराध श्री केशव कुमार चौधरी द्वारा उपस्थित शिकायतकर्ताओं की शिकायतों को गंभीरता एवं संवेदनशीलता के साथ सुना गया।

निर्देशित किया कि जनसमस्याओं के समाधान में किसी भी प्रकार की लापरवाही न बरती जाए तथा प्रत्येक शिकायत का समयबद्ध निस्तारण कर शिकायतकर्ताओं को संतोषजनक समाधान प्रदान किया जाए। कार्यक्रम के दौरान पुलिस अधिकारियों ने भी जनसुनवाई प्रक्रिया में सक्रिय भागीदारी निभाई और समस्याओं के समाधान हेतु आवश्यक अभिलेखीय एवं विधिक पहलुओं की समीक्षा की। वादी संवाद दिवस के इस आयोजन का मुख्य उद्देश्य जनता और पुलिस के बीच संवाद को और अधिक सशक्त बनाना तथा शिकायतों का शीघ्र एवं प्रभावी निस्तारण सुनिश्चित करना रहा।

डिजिटल जनगणना-2027 की शुरुआत: 7 से 21 मई तक 'स्व-गणना' का विशेष अभियान

गाजियाबाद (वेलकम इंडिया)। जनगणना-2027 को लेकर प्रशासन ने तैयारियां तेज कर दी हैं और इस बार पहली बार पूरी प्रक्रिया को डिजिटल रूप में संचालित किया जा रहा है। अपर जिलाधिकारी (वि/रा/0) एवं जिला जनगणना अधिकारी सौरभ भट्ट ने प्रेस विज्ञापि जारी कर बताया कि 07 मई 2026 से 21 मई 2026 तक 'स्व-गणना' (Self Enumeration) का विशेष प्रवचन लागू रहेगा। उन्होंने बताया कि इस नई व्यवस्था के तहत आम नागरिक स्वयं आधिकारिक पोर्टल पर जाकर अपनी जनगणना संबंधी जानकारी दर्ज कर सकेंगे। प्रक्रिया को सरल और सुगम बनाने के उद्देश्य से जनपद में 14 दिवसीय विशेष जनजागरूकता एवं सहभागिता अभियान भी चलाया जा रहा है, ताकि अधिक से अधिक लोग इस डिजिटल प्रक्रिया में शामिल हो सकें। प्रशासन ने सभी जनपदावासियों से अपील की है कि वे sec.census.gov.in पोर्टल पर प्रभावी कर 33 प्रश्नों के उत्तर सही-सही भरें और प्राप्त 'स्व-गणना आईडी' (S.E. ID) को सुरक्षित रखें। जब

प्रमाणक घर-घर सर्वे के लिए पहुंचेगा, तब नागरिक केवल अपनी S.E. ID उपलब्ध करा दें, जिससे डेटा सीधे सिस्टम में सिक हो जाएगा और दोबारा जानकारी देने की आवश्यकता नहीं पड़ेगी। अधिकारियों का कहना है कि यह पहल न केवल समय की बचत करेगी बल्कि जनगणना प्रक्रिया को अधिक पारदर्शी और सटीक भी बनाएगी। प्रशासन ने सभी नागरिकों से इस डिजिटल जनगणना महाअभियान में बढ़-चढ़कर भाग लेने और जिम्मेदार नागरिक होने का परिचय देने की अपील की है। ब्लैक स्पॉट क्षेत्रों की पहचान कर वहां सुधारक एवं सतर्कता उपाय लागू किए जाएं। सड़क सुरक्षा के प्रति जागरूकता बढ़ाने हेतु शैक्षणिक संस्थानों में विशेष अभियान चलाया जाए। ट्रैफिक सिग्नल, सीसीटीवी एवं

अन्य तकनीकी संसाधनों का प्रभावी उपयोग सुनिश्चित किया जाए। सड़क किनारे अतिक्रमण हटाने हेतु संबंधित विभागों के साथ समन्वय स्थापित किया जाए। सोशल मीडिया एवं (पूर्व दिवस) हैडल के माध्यम से नियमित ट्रैफिक एडवाइजरी एवं जनजागरूकता संदेश जारी किए जाएं। जुलूस, रैली एवं त्योहारों के अवसर पर पूर्व में ट्रैफिक एडवाइजरी जारी कर सुचारु यातायात व्यवस्था सुनिश्चित की जाए। क्षेत्रवार ट्रैफिक प्लान तैयार कर उसका प्रभावी क्रियान्वयन कराया जाए तथा जनशिकायतों का समयबद्ध निस्तारण किया जाए। पुलिस आयुक्त महोदय ने स्पष्ट किया कि यातायात व्यवस्था को जनहित में अधिक सुरक्षित, व्यवस्थित एवं तकनीक-संक्षम बनाना सर्वोच्च प्राथमिकता है तथा इसमें किसी भी प्रकार की शिथिलता स्वीकार नहीं की जाएगी। अंत में सभी अधिकारियों को निर्देशित किया गया कि समन्वित प्रयासों से यातायात व्यवस्था को और अधिक प्रभावी एवं जनपयोगी बनाया जाए, जिससे आमजन को सुरक्षित एवं सुगम आवागमन की सुविधा प्राप्त हो सके।

गाजियाबाद में याचिका समिति का सख्त संदेश: 'शिकायतों का समय पर निस्तारण, विकास कार्यों में न हो देरी'



वेलकम इंडिया संवाददाता

गाजियाबाद। उत्तर प्रदेश विधान परिषद की 'याचिका समिति' की समीक्षा बैठक विकास भवन स्थित दुर्गावती देवी सभागार में माननीय सभापति श्री अशोक अग्रवाल की अध्यक्षता में संपन्न हुई। बैठक में विभिन्न विभागों से जुड़े 14 प्रकरणों

की विस्तार से समीक्षा की गई और अधिकारियों को समयबद्ध एवं गुणवत्तापूर्ण निस्तारण के कड़े निर्देश दिए गए। समीक्षा के दौरान नगर निगम गाजियाबाद, लोनी नगर पालिका, लोक निर्माण विभाग, पंचायत राज, जिला पंचायत और ग्राम्य विकास विभाग से संबंधित मामलों पर चर्चा

हुई। कई विकास कार्यों के पूर्ण होने की जानकारी दी गई, वहीं कुछ कार्य स्वीकृति के बाद शीघ्र शुरू किए जाने की बात कही गई। सभापति श्री अशोक अग्रवाल ने स्पष्ट कहा कि सभी निर्माण कार्य पारदर्शिता और गुणवत्ता के साथ तय समय में पूरे किए जाएं। उन्होंने अधिकारियों को निर्देशित किया कि जनता से प्राप्त शिकायतों, आवेदनों

और याचिकाओं का निस्तारण प्राथमिकता के आधार पर किया जाए और संबंधित व्यक्तियों को इसकी जानकारी भी दी जाए। इसके साथ ही जनकल्याणकारी योजनाओं का लाभ प्रत्येक पात्र व्यक्ति तक पहुंचाने और उनके व्यापक प्रचार-प्रसार पर जोर दिया गया। विभागों को निर्देश दिए गए कि वे

जनप्रतिनिधियों के सहयोग से योजनाओं का प्रभावी क्रियान्वयन सुनिश्चित करें। बैठक के अंत में सभापति ने कहा कि गाजियाबाद में बैठक सकारात्मक और अच्छे वातावरण में संपन्न हुई। जिलाधिकारी ने समिति के निर्देशों के पूर्ण अनुपालन का भरोसा दिलाते हुए सभी का आभार व्यक्त किया।

जनता की समस्याओं पर सख्त डीएम: योजनाओं का लाभ हर पात्र तक पहुंचाने के निर्देश

वेलकम इंडिया संवाददाता

गाजियाबाद। कलेक्ट्रेट परिसर में आयोजित जनता दर्शन कार्यक्रम में जिलाधिकारी रविन्द्र कुमार मॉडड ने आम नागरिकों की समस्याएं सुनीं और उनके त्वरित व गुणवत्तापूर्ण निस्तारण के लिए अधिकारियों को सख्त निर्देश दिए। जनसुनवाई के दौरान राजस्व, विद्युत, स्वास्थ्य, निर्माण सहित विभिन्न विभागों से जुड़ी शिकायतें प्राप्त हुईं। जिलाधिकारी ने स्पष्ट किया कि शासन की मंशा के अनुरूप सभी शिकायतों का समयबद्ध समाधान सुनिश्चित किया जाए। विशेष रूप से भूमि विवादों के मामलों में पुलिस और



राजस्व विभाग की संयुक्त टीम मौके पर जाकर कार्रवाई करें, ताकि लोगों को राहत मिल सके। **दिव्यांगजनों के लिए विशेष पहल**

दिव्यांगजन कल्याण विभाग को निर्देशित करते हुए डीएम ने कहा कि जनपद में दिव्यांगजनों का चिन्हांकन कर उन्हें पेंशन, राशन कार्ड, आयुष्मान कार्ड और ई-व्हीकल जैसी योजनाओं का लाभ दिलाया जाए। किसी भी

शस्त्र लाइसेंस मामलों में प्राथमिकता

विरासत के आधार पर लंबित शस्त्र लाइसेंस आवेदनों को प्राथमिकता से निस्तारित करने के निर्देश दिए गए। आवेदकों को कलेक्ट्रेट स्थित शस्त्र अनुभाग में संपर्क करने की सुविधा भी बताई गई। **लोनी में अवैध कब्जों के खिलाफ अभियान**

लोनी क्षेत्र में बढ़ती अवैध कब्जों की शिकायतों को गंभीरता से लेते हुए डीएम और कमिश्नर ने संयुक्त टीम गठित की है। इसमें एडीएम ए/ए, एसडीएम लोनी, एसीपी लोनी, एसीपी अंकुर विहार और एसीपी टोनिका सिटी को शामिल किया गया है। अभियान के तहत भूमाफियाओं पर सख्त कार्रवाई की जाएगी। **पीएम सूर्य घर योजना का व्यापक प्रचार**

यू0पी0नेज सहित सभी अधिकारियों को निर्देशित किया गया कि पीएम सूर्य घर योजना का अधिक से अधिक प्रचार-प्रसार किया जाए, ताकि हर परिवार इसका लाभ उठा सके। योजना के तहत केंद्र और राज्य सरकार द्वारा सब्सिडी भी दी जा रही है।

वेलकम इंडिया संवाददाता

गाजियाबाद। कमिश्नरेंट गाजियाबाद में अपराध एवं मादक पदार्थों की तस्करी पर प्रभावी नियंत्रण हेतु चलाए जा रहे 'ऑपरेशन प्रहार' के तहत थाना नन्दग्राम पुलिस एवं एसटीएफ (गौतम बुद्धनगर) की संयुक्त टीम ने एक महत्वपूर्ण सफलता हासिल की है। पुलिस आयुक्त महोदय के निर्देशन एवं पुलिस उपायुक्त नगर के पर्यवेक्षण में निर्दिष्ट 05.05.2026 को की गई इस संयुक्त कार्रवाई के दौरान हनुमान चौक से अग्रवाल रोड की ओर जाने वाले मार्ग पर चेकिंग अभियान चलाया गया। इसी दौरान सदिग्ध गतिविधियों में

वेलकम इंडिया संवाददाता

सॉल्लिफ एक शांति अभियुक्त को गिरफ्तार किया गया। गिरफ्तार अभियुक्त के कब्जे से भारी मात्रा में मादक पदार्थ (ड्रग्स), एक कार तथा मादक पदार्थों की तस्करी में प्रयुक्त इलेक्ट्रॉनिक उपकरण बरामद किए गए हैं। प्रारंभिक पूछताछ में अभियुक्त द्वारा अंतरराज्यीय स्तर पर



तस्करी नेटवर्क से जुड़े होने की आशंका व्यक्त की जा रही है, जिसकी गहन जांच की जा रही है। पुलिस द्वारा अभियुक्त के विरुद्ध आवश्यक विधिक कार्यवाही प्रचलित है तथा नेटवर्क में शामिल अन्य व्यक्तियों की पहचान एवं गिरफ्तारी हेतु लगातार दबिश दी जा रही है।

यातायात व्यवस्था को सुगम, सुरक्षित व सुदृढ़ बनाने को लेकर पुलिस आयुक्त ने की उच्चस्तरीय समीक्षा

कपिल चौहान

गाजियाबाद (वेलकम इंडिया)। पुलिस मुख्यालय स्थित बैठक कक्ष में मंगलवार को पुलिस आयुक्त की अध्यक्षता में यातायात व्यवस्था को अधिक सुगम, सुरक्षित और प्रभावी बनाने के उद्देश्य से एक उच्चस्तरीय समीक्षा बैठक आयोजित की गई। बैठक में शहर की यातायात व्यवस्था को बेहतर बनाने के लिए चल रहे अभियानों की प्रगति की समीक्षा की गई तथा अधिकारियों को आवश्यक दिशा-निर्देश दिए गए। बैठक में अतिरिक्त पुलिस आयुक्त (कानून-व्यवस्था/यातायात), पुलिस उपायुक्त यातायात, अपर पुलिस उपायुक्त यातायात सहित सभी सहायक पुलिस आयुक्त (यातायात) और यातायात निरीक्षक उपस्थित रहे। पुलिस आयुक्त ने अधिकारियों को निर्देशित किया कि शहर की यातायात व्यवस्था को और अधिक सुदृढ़ व प्रभावी बनाने के लिए चल रहे अभियानों को तेज किया जाए तथा उनका परिणामदायी



क्रियान्वयन सुनिश्चित किया जाए। उन्होंने कहा कि आमजन को सुरक्षित और सुगम आवागमन उपलब्ध कराना पुलिस की सर्वोच्च प्राथमिकता है। बैठक के दौरान कई महत्वपूर्ण बिंदुओं पर चर्चा करते हुए आवश्यक निर्देश जारी किए गए। इसके तहत यातायात स्वयंसेवक बल के अंतर्गत 500 स्वयंसेवकों के चयन की प्रक्रिया को शीघ्र पूरा करने के निर्देश दिए गए, ताकि यातायात प्रबंधन में नागरिकों की भागीदारी बढ़ाई जा सके। साथ ही शून्य मृत्यु जिला और



जाम-मुक्त जिला के लक्ष्यों को प्राप्त करने के लिए सख्त और प्रभावी कार्रवाई सुनिश्चित करने पर जोर दिया गया। व्यस्त चौराहों और प्रमुख मार्गों पर भीड़भाड़ के सख्त प्रतिरोध को बल की तैनाती करने के निर्देश दिए गए। अवैध पार्किंग के विरुद्ध विशेष अभियान चलाकर सख्त कार्रवाई करने, स्कूली बसों, ऑटो तथा अन्य सार्वजनिक परिवहन वाहनों की नियमित जांच करने तथा हेलमेट और सीट बेल्ट के अनिवार्य उपयोग को सुनिश्चित करने के लिए व्यापक



जनजागरूकता अभियान चलाने को कहा गया। बैठक में यह भी निर्देश दिया गया कि नाबालिगों द्वारा वाहन चलाने पर सख्त कानूनी कार्रवाई की जाए। इसके अलावा शहर के दुर्घटना संभावित स्थलों की पहचान कर वहां आवश्यक सुधारक और सुरक्षा उपाय लागू किए जाएं। सड़क सुरक्षा के प्रति जागरूकता बढ़ाने के लिए स्कूलों और शैक्षणिक संस्थानों में विशेष अभियान चलाने पर भी बल दिया गया। साथ ही यातायात संकेतक, निगरानी कैमरे तथा अन्य



तकनीकी संसाधनों का प्रभावी उपयोग सुनिश्चित करने के निर्देश दिए गए। पुलिस आयुक्त ने कहा कि सड़क किनारे अतिक्रमण हटाने के लिए संबंधित विभागों के साथ समन्वय स्थापित कर कार्रवाई की जाए। सामाजिक माध्यमों के जरिए नियमित रूप से यातायात परामर्श और जनजागरूकता संदेश जारी कर लोगों को जानकारी उपलब्ध कराई जाए। इसके अलावा जुलूस, रैली और त्योहारों के दौरान पहले से यातायात परामर्श जारी करने तथा क्षेत्रवार यातायात योजना तैयार कर उसका

अपराध पर सख्त शिकंजा, त्योहारों से पहले पुलिस हाई अलर्ट

गाजियाबाद। कमिश्नरेंट गाजियाबाद में पुलिस आयुक्त की अध्यक्षता में आयोजित समीक्षा बैठक में अपराध नियंत्रण, कानून-व्यवस्था सुदृढीकरण और विभिन्न अभियानों की प्रगति पर विस्तृत चर्चा की गई। बैठक में वरिष्ठ अधिकारियों को स्पष्ट निर्देश दिए गए कि अपराधियों के खिलाफ सख्त कार्रवाई करते हुए आमजन की सुरक्षा सुनिश्चित की जाए। बैठक में ऑपरेशन प्रहार के तहत इस वर्ष की गई कार्रवाई की समीक्षा करते हुए अपराध पर और प्रभावी नियंत्रण के लिए रणनीति को मजबूत बनाने पर जोर दिया गया। साथ ही पिछले दो वर्षों में हुए अपराधों और उन पर की गई पुलिस कार्रवाई का तुलनात्मक विश्लेषण कर भविष्य की कार्ययोजना तय की गई। पुलिस आयुक्त ने लंबित विवेचनाओं को समयबद्ध और गुणवत्तापूर्ण तरीके से निस्तारित करने के निर्देश दिए। आकरमिक निरीक्षण में सामने आई कमियों को तत्काल दूर करने के आदेश भी दिए गए, जिससे कार्यप्रणाली में सुधार लाया जा सके। सीसीएमएस पोर्टल के अंतर्गत विभिन्न धाराओं में की गई कार्यवाही की समीक्षा कर अधिकारियों को कानूनी प्रक्रिया को और अधिक प्रभावी ढंग से लागू करने के निर्देश दिए गए। इसके साथ ही नव नियुक्त प्रशिक्षण आरक्षियों के लिए बेहतर आवासीय सुविधाएं और व्यावहारिक प्रशिक्षण सुनिश्चित करने पर भी जोर दिया गया। आगामी त्योहारों को देखते हुए पुलिस प्रशासन को विशेष सतर्कता बरतने और सुरक्षा व्यवस्था को और अधिक मजबूत बनाने के निर्देश दिए गए। बैठक में साफ संदेश दिया गया कि अपराध पर जोर टॉलरेंस नीति अपनाने हुए कानून-व्यवस्था को हर हाल में सुदृढ़ रखा जाएगा।



प्रभावी क्रियान्वयन सुनिश्चित करने के निर्देश दिए गए। साथ ही यातायात से जुड़ी जन शिकायतों का समयबद्ध निस्तारण करने पर भी जोर दिया गया। पुलिस आयुक्त ने स्पष्ट किया कि

जनहित में यातायात व्यवस्था को अधिक सुरक्षित, व्यवस्थित और तकनीक आधारित बनाना पुलिस की प्राथमिकता है और इसमें किसी भी प्रकार की लापरवाही स्वीकार नहीं की जाएगी। उन्होंने सभी अधिकारियों को समन्वित प्रयासों के साथ शहर की यातायात व्यवस्था को और अधिक प्रभावी व जनपयोगी बनाने के निर्देश दिए।